
प्रस्तावना 


श्री बिशन कपूर द्वारा लिखित “आगरा दर्शन” को मेंने 
पढ़ा । आगरा नगर तथा उससे सम्बन्धित शाही इमारतों के 
रोचक वर्णन को पढ़कर मैं प्रभावित हुग्ना । 


श्री विशन कपूर होनहार लेखक हैं और में आ्राशा करता 
हैं कि वह लेखन-कार्य को जारी रखेंगे । 


“ग्रागरा दर्शन” पाठकों को मुगलकालीन अनेक महत्त्व- 
पूर्ण घटनाग्रों पर भी प्रकाश डालने में सफल होगा जो ताज 
की नगरी 'गआ्रागरा के प्राचीन इतिहास से भुलाई जा चुकी हैं । 

श्राशीर्वादीलाल श्रीवास्तव, 


एम.ए. पी-एच.डी., डी.लिट. (आगरा), डी.लिट (लखनऊ) 
प्रध्यक्ष, राजनीति एवं इतिहास विभाग, भ्रागरा कॉलिज, प्रागरा 


प्र।क्षकथन 


अपने देश की सभ्यता और संस्कृति के केन्द्र-स्थलों में 
ग्रागरा का अग्रगए॒य स्थान है। ऐसा कौन होगा जो भारत में 
आकर आगरे के ताजमहल और शाही इमारतों को देखे बिना 
चला जाय ? जिसने ताजमहल नहीं देखा वह मानवीय कला 
का जो एक बड़ा से बड़ा अ्रतीन्द्रिय आनन्दानुभव है उससे 
वंचित रह गया । ताजमहल मनुष्य के अमूरतस्नेह का एक अरद- 
भुत मृत्तरूप है, जिसमें मानवीय कृति का मानवेतर प्रकृति के 
साथ एक अनुपम दिव्यतादात्म्य स्थापित हो गया है । यहाँ की 
इमारतों के ऐसे मनोमोहक हृश्यों ने इस नगर को कुछ ऐसी 
असाधारण विशेषताएँ प्रदान कर दी हैं जिनका साधिकार 
वर्णन वही प्रस्तुत कर सकता है जिसमें एक ही साथ कवित्व 
का रस, शिल्प, संगीत आदि ललित कलाग्रों की अ्भि- 
रुचि, इतिहास का अतीतदर्शन, विभिन्न व्यावसायिक कौशलों 
की अभिज्ञता, भाषा का अनुराग तथा शैली की रोचकता--ये 
अनेक ग्रुण एक ही साथ विद्यमान हों । इस ग्रन्थ के विद्वान 
लेखक श्री बिशन कपूर, एम० ए० एक ऐसे ही बहुमरुखी-प्रतिभा 
सम्पन्न गुणवान्‌ पुरुष हैं। इस समय वे पत्रकारिता के क्षेत्र में 
कार्य कर रहे हैं। पर उनकी साहित्यिक प्रतिभा और लेखन- 
कला, समाचार चयन श्र सम्पादन तथा राजनीतिक टीका- 
टिप्परियों की सीमा का अतिक्रमण करके हमारे सांस्कृतिक 
जीवन के श्रन्यान्य क्षेत्रों में ग्रपने विकास का आधार ढंँढ 


( २ ) 


लेती है । इस विवरण में उन्होंने बड़े सुन्दर प्रभावशाली और 
आकर्षक ढंग से आगरे के दर्शनीय स्थानों, भौगोलिक स्थितियों, 
इतिहास, साहित्य, संगीत, कलाकौशल, विद्यालय, धर्म और 
समन्वयवादी झ्रादर्श की भांकियाँ प्रस्तुत की हैं। आगरे के एक- 
एक चप्पे की कहानी जसे आपकी जानी-सुनी है, अनेक प्रमारों 
का हवाला देते हुए आपने यहाँ के इतिहास का जो चित्र अ्रंकित 
किया है, वह तत्सम्बन्धी जानकारी के लिए एक अनिवायं 
साधन सिद्ध होगा । 


मेरे अनुरोध के साथ आपने इसमें एक अध्याय आ्रगरे की 
भाषा पर भी लिखा है जो बहुत ही महत्त्वपूर्ण है। उससे यह 
स्पष्ट सिद्ध होता है कि मध्यकाल में आगरा हिन्दी का एक 
प्रमुख केन्द्र बन चुका था । इसी कारण अपने प्रचार-कार्य के 
लिए ईसाई पादरियों को इसी भाषा को अपनाना पड़ा । आगरे 
के बाहर भी उत्तर में तिब्बत तक, पूर्व में बंगाल तक ओर 
दक्षिण में गोग्मा तथा अन्य सुदूर प्रान्तों तक इसी भाषा को 
उन्होंने सोलहवीं सदी से उन्नीसवीं सदी तक प्रधान माध्यम के 
रूप में ग्रपगाए रखना आवश्यक समभा । इस सिलसिले में 
श्री नटराजन के आधार पर बिशनकपूर जी ने श्रीरामपुर से 
निकलने वाले 'दिगदर्शन' नामक पत्र का उल्लेख किया है, जिसे 
ठेठ बँगला भाषा में सन्‌ १८४० ई० में ईसाई मिशन ने प्रका- 
शित किया था, परन्तु दिग्द्शन के बंगला संस्करण की एक 
संख्या में इस बात का भी स्पष्ट उल्लेख है कि उसका एक 
हिन्दी संस्करण भी निकलता था, जिसके लेखों की सूची ठीक 


( ३ ) 


वही थी जो उसके बँगला संस्करणा में थी। इससे पहले 
१८१४ में बंगला में और भी पत्रिका निकली हैं। इस 
प्रकार हमें यह पता चल जाता है कि जनसमाज में अपने भक्‍त 
के प्रचार के लिए ईसाई पादरियों को बँगाल में भी हिन्दी की 
आ्रावश्यकता प्रतीत हुई थी । इस विवरण को पढ़कर यह बात 
साफ समझ में ग्रा जायगी कि अ्रकबर के समय में यद्यपि दर- 
बार की भाषा फोरसी थी तथापि जन समाज की व्यापक भाषा 
हिन्दी के अलावा और दूसरी नहीं थी। इस प्रकार आधुनिक 
हिन्दी के प्रारम्भिक विकास में आगरे के महत्त्व का अनुमान 
किया जा सकता है । 


आगरा के प्रसिद्ध व्यक्तियों में बिशन कपूर जी ने अकबर, 
जहाँगीर, शाहजहाँ, जसवन्तसिह, गालिब, नजीर, काशीराज 
चेतसिह के पुत्र राजा बलवानसिह, पंडित मोतीलाल नेहरू, 
उस्ताद फयाज खाँ आदि के नामों का गौरवपूर्ण उल्लेख किया 
है ओर उनसे सम्बन्धित स्थानों का रोचक वर्णान दिया है । 


मेरा विश्वास है कि जो लोग आगरा देख चुके हों उनके 
लिए और जो लोग अभी नहीं देख सके हों उनके लिए 
यह पुस्तक समान रूप से उपादेय सिद्ध होगी। जो देख 
चुके होंगे उन्हें श्रपने देखे हुए स्थानों और ह॒श्यों के सम्बन्ध में 
नई-नई बातें मालूम होंगी। जिनसे उनकी स्मृति में अश्रंकित 
चित्रों के रंगों में और भी अधिक ताजगी झा सकेगी शौर वे 
फिर एक बार बिशन कपूर की दृष्टि से श्रागरा देखने को उत्सुक 
हो उठेंगे और जिन लोगों ने श्रभी श्रागरा नहीं देखा होगा वे 


( ४ ) 


इसे पढ़कर अपने आगरा देखने की लालसा में श्रधिक तीव्रता 
तथा उसकी पूर्ति में श्रधिक सरसता का अनुभव करेंगे । इसके 
अतिरिक्त जो आगरे के निवासी हैं उन्हें भी इस पुस्तक में 
अपने गौरव का एक भावात्मक आधार मिलेगा । ग्रतएव इसके 
सुयोग्य लेखक श्री बिशन कपूर जी को ऐसी सुन्दर कृति प्रस्तुत 
करने के उपलक्ष में में बधाई देता हैँ और आशा करता हूँ कि 
उपयु क्‍त तीनों प्रकार के पाठकों में इसका मनोवांछित प्रचार 
होगा । 


२६-११-१६५८ विद्वनाथ प्रसाद 
संचालक, 

हिन्दी तथा भाषाविज्ञान विद्यापीठ, 

प्रागरा विश्वविद्यालय, श्रागरा 

उस्ताद फयाज खा 


आगरा में पं० मोतीलाल नेहरू के बाल्यकाल 
की एक भाँकी । 


. आगरा की लूट 
१०. 


आगरा की संस्कृति 


प्राचीन आगरा की खोज 


प्राचीन आगरा के विषय में इतिहासकारों और पुरातस्‍्व- 
वेत्ताओं में काफी मतभेद चला आ रहा है। जहाँ एक तरफ 
इतिहासकारों द्वारा आगरा की उत्पत्ति एबं विकास का मुख्य 
श्रेय मुस्लिम काल को दिया जाता है, वहाँ दूसरी तरफ पुरा- 
तत्त्व सम्बन्धी खोजें इस नगरी के इतिहास को ईसा से कई 
शताब्दी पूर्व ले जाती हैं। बाहर से आने वाले पर्यंटंक और 
सेलानी जहाँ मृुगलकालीन इमारतों को देखकर आश्चयंचकित 
रह जाते हैं, वहाँ दूसरी तरफ इस जिले और नगर में अनायास 
होने वाली पुरातत्त्व सम्बन्धी खोजें देश के इतिहासकारों व 
पुरातत्त्वशास्त्रियों को अचम्भे में डाल देती हैं । 

आम तोर पर यह माना जाता है कि आगरा महाभारत 
काल में कंस का जेलखाना था। यहाँ पर लोगों को सजा व 
यातना देने के लिए बन्द किया जाता था | किन्तु यह केवल 
विश्वास पर आधारित है, इसका कोई पुष्ट प्रमाण नहीं मिलता । 

आगरा गजेटियर के अनुसार यहाँ की ञ्राम जनता का 
यह विश्वास है कि जिले का पिनाहट नामक कस्बा 'पाण्डव हट' 
का बिगड़ा हुआ रूप है, और वन गंगा नदी उस स्रोत से उत्पन्न 
हुई है जो स्रोत अर्जुन के तीर से फूटकर निकला था । इस जिले 


एक 


का उत्तरी व पश्चिमी भाग सम्भवतः प्राचीन सूरसेन प्रदेश का अ्रंग 
था, जिसकी राजधानी मथुरा नगरी थी । गजेटियर के अनुसार 
यह आश्चर्य की बात है कि इस जिले में कोई ऐसा स्थान नहीं, 
जिसको बुद्धकालीन बताया जा सके । उसके मतानुसार आगरा 
शब्द की उत्पत्ति स्वयं संदिग्ध है । 
श्राय॑ गृह 

इस प्रकार के विचार व्यक्त किये जाने के बावजूद भी 
प्रमुख इतिहासकार टालबाय द्वीलर ने यह बताया है कि श्रागरा 
आ्रार्यों के प्राचीन स्थानों में रहा है। इस आशय का एक 
नक्शा उनकी पुस्तक में है। आर्यों के जिन पाँच स्थानों का 
उल्लेख है उनमें आगरा भी सम्मिलित है। सम्भवत: लोगों का 
इसीलिए यह मत है कि आगरा आये गृह का अ्रपश्रश 
मात्र है। 

सबसे पहले आगरा के सम्बन्ध में पुरातत्त्ववेत्ता श्री ए० 
सी० एल० कार्लायल ने खोजपूर्णा रिपोर्ट तेयार की, जिसके 
अनुसार आगरा नगर व जिले के इतिहास को ईसा से सदियों पूर्व 
पुराना बताया गया । उनकी रिपोर्ट सन्‌ १८७० में तेयार हुई 
थी । यद्यपि आगरा शब्द के बारे में वे किसी अन्तिम निरुंय 
पर नहीं पहुँचे, तथापि उन्होंने यह साबित कर दिया कि आगरा 
कम से कम ईसा की पहलो शताब्दी में एक फलता-फूलता हुआा 
नगर था । 
राजा भोज के महल 

श्री कार्लायल ने लिखा है, “मुझे सन्देह है कि मेवाड़ के 


दो 


गहलौत व गुहिला राजपूतों का राज्य आगरा पर था. क्योंकि 
सन्‌ १८६९ में करीब दो हजार चाँदी के सिक्‍के यहाँ से प्राप्त 
हुए हैं। इन पर संस्कृत भाषा में लिखा हुआ था । मेंने स्पष्ट 
रूप से पढ़ा कि उन पर 'गुहिला श्री” शब्द श्रंकित था । सम्भ- 
वत: ये सिक्‍के श्री गुहादित अ्रथवा ग्रुहिला राज्य के हों, जिसके 
संस्थापक गहलौत थे जिनका राज्य ७५० ई० पृ० मेवाड़ में 
फलीभूत हुआ । 


ताजमहल से कुछ ही दूर पर राजा भोज के महल व बाग 
हैं। इनके बारे में यह धारणा प्रचिलित है कि वे मालवा के 
राजा भोज के महल हैं । इस सम्बन्ध में राय देते हुए श्री 
कार्लायल ने लिखा है कि ताजगंज स्थित राजा भोज के महल 
भी मेवाड़ नरेश गहलौत परिवार के किसी राजा भोज द्वारा 
निर्मित मालूम पढ़ते हैं । 


लाल किला या जेन मन्दिर ? 


ग्रागरा के ऐतिहासिक लाल किले के बारे में भी यह कहा 
जाता है कि यह श्रत्यन्त प्राचीन स्थान रहा है। यहाँ पहले बदलगढ़ 
का किला था, जिसकी नींव पर अकबर ने आज से चार सौ 
वर्ष पूर्व लाल पत्थर का किला बनवाया था। इस स्थान के 
निकट काले पत्थर के सखम्भे प्राप्त हुए हैं तथा एक जैन मूर्ति 
भी मिली थी जो किसी समय में ताज के म्यूजियम में रखी हुई 
थी । इस सम्बन्ध में श्री कार्लायल इस नतीजे पर पहुँचे 
कि आगरा के किले के स्थान पर जमुना के किनारे कोई अति 
प्राचीन जेन मन्दिर रहा होगा जिसे बाद में गिरवाया गया । 


तीन 


रोशनमोहल्ला-स्थित जेन मन्दिर की मूर्ति के बारे में भी 
लोगों का कहना है कि यह किले की नींव रखते समय अभ्रकबर 
के समय में प्राप्त हुई थी। बहरहाल, लाल किले के स्थान 
पर जैन मन्दिर होने की धारणा के कथन की काफी पृष्टि होती 
है, जो विचारणीय है। 

श्री कार्लायल के मतानुसार आगरा जिले में सामोगढ़ के 
पास बुरहियाना, एत्मादपुर के निकट बुढ़िया का ताल जो बुद्ध 
ताल का अपभ्र श बताया जाता है और टूरडला से तीन मील 
दूर कसोंधी गढ़ी प्राचीन महत्त्व के स्थान हैं। उनके कथना- 
नुसार प्राचीन आ्रागरा फतिहाबाद के निकट था, जहाँ से जमुना 
ने धारा बदल कर मार्ग बदल दिया है। 


रावतपाड़ का महत्त्व 

आगरा के सम्बन्ध में संगठित एवं सामृहिक रूप से शोध 
कार्य सन्‌ १८७४ में हुआ जबकि आगरा में पुरातत्त्व सोसाइटी 
की स्थापना हुई | यद्यपि इसमें मुख्यतः अंग्रेज इतिहासकार व 
पुरातत्त्ववेत्ता ही भाग लेते थे, तथापि आगरा के प्रमुख नागरिक 
भी इस सोसाइटी की गतिविधि से अलग नहीं रहे । इस सोसा- 
इटी की एक मीटिंग में आगरा के पंडित जगन्नाथजी ने एक 
महत्त्वपूर्ण लेख पढ़ा, जिसका शीषंक आगरा नगर का ऐति- 
हासिक विकास था| उस लेख में उन्होंने आगरा का सिकन्दरा 
से पोइया घाट तक का सारा क्षेत्र महत्त्वपूर्ण बताया । 


पंडित जगन्नाथजी के अनुसार आगरा, भरतपुर-स्थित 
बयाना राज्य के अन्तगंत एक परगना मात्र था। उस समय 


चार 


बयाना में राजा बेन की राजधानी थी । राजा बेन की मृत्यु के 
बाद उनके पुत्र जमराज ने आगरा को राजधानी बनाया और 
राज्य का विस्तार क्या। यह विरस्वृत क्षेत्र 'यमप्रह्त' 
या इन्द्रप्रस्थ कहलाया जो दिल्‍ली क्षेत्र में अ्रव भी प्रख्यात है । 


परिडतजी के खोजपूर्णां लेख से पता लगता कि राजा बेन 
के जमाने में श्रागरा गाँव रावत जाति के लोगों द्वारा बसाया 
गया था । इस गाँव के इदें-गिदे जब विकास हुआ और मकान 
आदि बनने लगे तब यह शहर का मुख्य केन्द्र बन गया । जो 
रावतपाड़ा के नाम से प्रसिद्ध है । 


इस सोसाइटी के महत्त्वपूर्ण कागजों व का्यवाहियों की 
रिपोर्ट आगरा के पुरातत्त्व कार्यालय में हैं। हालांकि 
इस संस्था का कार्यालय केवल चार वर्ष तक रहा, फिर 
भी इस संस्था ने आगरा और उसके आस-पास के क्षेत्रों 
के बारे में काफी खोजपूर्णा कार्य किये, जिन पर विचार किया 
जाना चाहिए । 
हस्तिनापुर सभ्यता की छाप 

इस काल की सब से प्रमुख खोज आगरा पुरातत्त्व कार्यालय 
के सुपरिटेणडेएट श्री बी० बी० लाल द्वारा को गई। उन्होंने 
जमुना के उस पार एतमाददौला से चार मील दूर पोइया 
घाट पर, जो कि दयालबाग के ठीक सामने है, भूरी व काली 
चिकनी मिट्टी के बतंनों के टुकड़े प्राप्त करके उस क्षेत्र को 


हस्तिनापुर की सभ्यता का सिद्ध कर दिया । इसके अतिरिक्त 
आगरा से १० मील दूर रेणुका क्षेत्र व फतेहपुर सीकरी मार्ग 


पाँच 


पर महुअर गाँव में भी पुरातत्त्व महत्त्व की खोजपूर्ण सामग्री 
मिली है, जिससे आयंकालीन सभ्यता का पता लगता है। 
आगरा मथुरा की सीमा पर पहले भी काफी पुरातत्त्व 
महत्त्व की चीजें मिल चुकी हैं, जिनमें सबसे पुरानी यक्ष की 
प्रतिमा है, जो मृतिकला की दृष्टि से अद्वितीय समझी जाती है। 
यह मथुरा के पुरातत्त्व संग्रहालय में रखी हुई है । 
गुजर-प्रतिहार काल की मूर्तियाँ 
श्री बी० वी० लाल की खोज के तुरन्त बाद ही गत वर्ष 
एत्मादयुर के टेह गाँव से ग्रुर्ज र-प्रतिहा र-काल की मूर्तियाँ प्राप्त 
हुई हैं। यहाँ पर विष्णु 
के १०० मन्दिरों के 
नष्ट होने की बात भी 
सामने आई और पौरा- 
णिक हरनद नामक 
नदी के बहने का भी 
पता लगा है, यह नदी 
नल सहस्रों वर्षों बाद इस 
ढ वर्ष बाढ़ के कारण 
पुन: प्रकट हुई बतायी 


स्वामी कात्तिके की मूर्ति : काल प्रथम शताब्दी बू है । 


इससे पूर्व॑खेरागढ़ तहसील के कागारोल कस्बे से जेन 
मृ्तियाँ मिल चुकी हैं जो मथुरा के संग्रहालय में रखी हुई हैं । 
मूर्तियों के मिलने तथा पुराने खजाने का पता लगने में 


बटेश्वर का आगरा जिले में प्रमुव स्थान रहा है । इतिहासकार 
टॉड के कथनानुसार आगरा के बाजार में बटेश्वर से प्राप्त कई 
हजार रुपये के मोती बिक चुके हैं । बटेश्वर का पुराना नाम 
सौरीपुर है जो राजा सूरसेन की राजधानी रहा है । सौरीपुर के 
बारे में अब भी यह विवाद है कि यूनानी लेखक मंगस्थनीज 
द्वारा बताये गये 'केलिसबोरा' नामक स्थान को सौरीपुरी माना 
जाय अथवा बृन्दावन को । 


इतिहासकारों की इस बहस के बावजूद भी बटेश्वर क्षेत्र 
में ऑपोलोडोटस तथा उत्तर-पश्चिम ईरान की पारथियाई 
जाति के सिक्‍के प्राप्त हुए हैं। सौरीपुर नगर श्रीक्ृष्ण के 
पितामह सूरभेन ने बसाया था। बटेध्वर में श्रीकृष्ण और 
हे उनके पूर्वजों व बंशजों 
. के पर्याप्त चिह्न मिलते 
हैं। प्राचीन खरडहरों 
:. में दो मोहल्ले पदमन 
खेड़ा प्रद्यम्न के नाम 
पर और ऑंधसखेड़ा 
अनिरुद्ध के नाम पर 
बसे हुए हैं। ये श्रीकृष्ण 
के पृत्र और पोत्र थे । 


नाक जनरल कनिधम द्वारा 


टेहू गाँव से प्राप्त ब्रह्मा, विष्णु, शिव द्वोज करने पर बटेश्वर 
और सूर्य की चतुमु खी प्रतिमा 


में १७० मन्दिर मिले, जिनके कारण यप्तुना पश्चिमवाहिनी 

सात 


होने के उपरान्त भी दो मील का सीधा मार्ग छोड़कर १८ मील 
का चक्कर काटती हुई पूर्व स्थान पर आई । इसी स्थान पर 
कातिक पूर्णामासी को बड़ा मेला लगता है, जो १५ दिन तक 
रहता है । 

यद्यपि पुरातत्त्व-सम्बन्धी खोजों ने आगरा का प्राचीन 
इतिहास महत्त्वपूर्ण एवं गौरवशाली बना दिया है, तथापि 
जरूरत इस बात को है कि इतिहासकार एवं .प्रातत्त्ववेत्ता 
आगरा के इतिहास का सद्दी मृल्यांकन करें। 

नोट-- इस लेख की अधिकतर सामग्री हाल की पुरातत्त्व सम्बन्धी 
खोजों से ली गई है । ->लेखक 


आाठ 


ताज के आस-पास 


विश्व में आगरा की ख्याति जिस ताजमहल के कारण है, 
उसके आस-पास का क्षेत्र ऐतिहासिक दृष्टि से अत्यन्त महत्त्वपूरों 
है। प्रतिवर्ष दरसियों हजार विदेशी पयंटक आगरा में केवल 
ताज को देखने ग्राते हैं श्रोर दाँतों तले उंगली दबाकर ताज की 
प्रशंसा में गीत गाते चले जाते हैं, पर उन्हें क्‍या मालूम कि 
ताज के आस-पास के इलाके में मुगलकालीन भवतनों के वे 
भग्नावशेष हैं जो अपने समय में तो संसार में सर्वश्रेष्ठ माने 
जाते ही थे पर आज भी युग को चुनौती दे रहे हैं । 

विश्वविख्यात ताज की पृष्ठभूमि में मुगलकालीन झ्रागरा 
के अ्रध्ययन की आंज जितनी आवश्यकता है, उतनी इससे पहले 
कभी नहीं थी, क्योंकि देश के सामाजिक एवं राजनीतिक 
पुनर्गठन में श्रागरा के महत्व पर पुनः जोर दिया जा रहा है । 
ऐतिहासिक इमारतों का भंग्रेजों द्वारा गिराया जाना 

जहाँ ग्राज ताजमहल स्थित है, वहाँ पर राजा मानसिह के 
पौत्र राजा जयसिंह का आलीशान बाग था। इसे शाहजहाँ 
ने खरीदा था ताकि रमणीक उद्यान में बेगम मुमताज- 
उल-जमानी का मकबरा बनवाये । लाल किले से ताज तक 
बड़े-बड़े आलीशान भवन थे जिनको मुगल बादशाहों ने बनवाया 


था । इतिहासकारों का कथन है कि इमसान घाट के पास पहले 
राजा टोडरमल, राजा मानसिह और राजा जयसिंह के महल 
थे, जो कि नष्ट कर दिये गये । 


अंग्रेज लेखक फरग्यूसन का कथन है, 'हमने आमतौर पर 
धामिक स्थानों को नहीं गिराया और कभी-कभी मकबरों को 
भी सुरक्षित रखा, क्‍योंकि इनके गिराने में आथिक लाभ के 
होने की अधिक गुजायश नहीं थी और इमारतों के विनष्ट 
करने में भारतीयों की धामिक्र भावना को ठेस लगने का भी 
खतरा था | जब हमने भारतोय नरेशों का सफाया किया, तब 
उनके विशाल भवनों के दावेदार भी सामने नहीं आये । 
ऐसी हालत में हमने श्रधिकतर इन स्थानों को ढा दिया और 
उनमें से बहुत कम जगहों को रहने के लिए या बारूदखाने के 
लिए इस्तेमाल किया । थ्रागे आने वाली सन्‍्तानों के लिए हमने 
इस प्रकार की इमारतें छोड़ी हो नहीं जिनको देखकर वे प्रशंसा 
करें ।” (“मुगल स्थापत्य कला, पृष्ठ २८७) 


एक ग्न्य अंग्रेज इतिहाप्तकार श्री कीन का कथन है कि 
आगरा में अंग्रेजों ने शाही इमारतों को तुड़वाने का काम इस तेजी 
के साथ किया कि ताजगंज में "नो महल' नामक इमारत के हिस्सों 
को पाँच-पाँच रुपये में बेचकर तुड़वाया गया। ब्रिटिश सा म्राज्य- 
वादियों द्वारा श्रागरा में इन ध्वंसात्मक कार्यवाहियों का उद्देश्य 
स्पष्ट था कि आगरा उन गौरवशालोी इमारतों से प्रेरणा लेकर 
अ्रकबर महान के युग को वापस लाने के लिए प्रयत्नशील न 
हो जाय । इसीलिए जानबूभकर अंग्रेजों के समय से आगरा 


द्स 


का स्तर धीरे-धीरे गिराया जाने लगा और अब आगरा 
बिलकूल गोरा रह गया । 


रूसी हवेली का टीला 


लाल किले से जाते समय बीच रास्ते में रूमी हवेली के 
खण्डहर अरब भी मिलते हैं । शाहजहाँ के राज्य के चौथे वर्ष में 
-बब-तल-फफ् जज: 2“ जाएडा७.. रस्यिमे खाँ नामक मुगल 
० जन पेशकश सरदार ने इस विशाल 
इमारत का निर्माण 
कराया था । 
रुस्तम ख्राँ का 
असली नाम मुकरंब 
खाँ था। दारा शिकोह 
की सिफारिश से वह 
काबुल का गवनेर बना- 
कर भेजा गया था। 
औरंगजेब और दारा 
शिकोह के भगड़े में इसने दारा का साथ दिया और सामूृगढ़ 
की लड़ाई में वह बुरी तरह घायल हुआ श्र सन्‌ १६४८ में 
मारा गया । दारा का साथी होने के कारण औरंगजेब ने इसके 
शानदार महल पर अ्रधिकार कर लिया और इसे तुर्की के शाही 
खानदान के एक व्यक्ति इस्लाम खाँ को दे दिया । 
पुरातत्व विभाग के डायरेक्टर जनरल मेजर जनरल 
कनिघम ने सन्‌ १८७२ में लिखा है, “यह इमारत अब जीरो 


ये कल कै 
डा २ ० 2 हो एन के 
॥ ० व वल्फ्वरैर का भ्छ 
पा 
हर त 


रूमी हवेली का टीला 


ग्यारह 


अवस्था में है । इसकी कुछ बुर्जियाँ ग्रब भी कायम हैं | वास्तव 
में आगरा नगर की इमारतों के भग्नावशेषों में यह सबसे अधिक 
सुन्दर एवं हृदयग्राही है, जिसको देखना अत्यावश्यक है ।” 


अंग्रेजों ने बाद में सड़क निकालकर इस इमारत के बचे- 
खुचे निशानों को भी खत्म कर दिया । भ्रब केवल इस विज्ञाल 
महल का एक बु्ज कायम है जो रास्ता चलते लोगों को पुराने 
वभव की याद दिलाता है । 


सेयद जलाल बुखारो का मकबरा 


ग्मसान घाट के ऊपर टीले पर एक मस्जिद दिखाई देती 
है | यहाँ पर जहाँगीर 
के समय के मुसल- 
मानों के पीर सैयद 
जलाल बुखारी का 
मकबरा है । इनके 
पिता फारस के शाही 
खानदान से थे जिनका 
मकबरा अहमदाबाद 
से पाँच मील की दूरी 
पर तबोह नामक स्थान 
पर है । सैयद जलाल 
बुखारी दवंश कहलाते 
थे और गुजरात पर चढ़ाई के क्रम बादशाह इनको साथ ले 
गया था । 


सेयद जलाल वबुश्वारी का मकबरा 


बारह 


खान आश्रालम सिर्जा बरखुरदार का बाग 

ताजमहल के निकट एक आलीशान बाग है जिसके 
चारों तरफ ऊँची-ऊंची दीवारें हैं यहाँ आजकल सरकार 
की ओर से बागवानी का काम होता है। यह बाग और 
इसके अन्दर जिस महल के भग्नावशेष हें, वह इन्हें जहाँगीर 
के समय के राजनीतिज्ञन एवं अजरबाईजन स्थित भारतीय 
राजदूत खान आलम मिर्जा बरखुरदार ने बनवाया था। 
इस स्थान में जम्ुना के तट पर जमीन के नीचे भी भवन है, 
जिसकी जानकारी बहुत कम लोगों को है। यहाँ भी आलीशान 
महल था जिसको गिरा दिया गया । अलीगढ़ के एक मुस्लिम 
रईस ने सन्‌ १८६८ में चार हजार रुपये में आगरे की एक 
वेश्या को यह बाग बेच दिया था, जिसे बाद में आगरा के 
कमिश्नर रोज ने खरीदा । खान आलम तिमूर के वंशज थे । 


दीबानजी बंगस का सकबरा 
यदि मुगलकालीन इमारतों के खर्डहरों को देखना है तो 


ताजगंज से बसई जाते समय रास्ते में दीवानजी मोहल्ले के 
उस आलीशान भवन को देखिए जो प्राचीन स्थापत्य कला 
अरब की भी दुहाई दे रहा है। यह स्थान दीवानजी बेगम के 
मकबरे के नाम से विख्यात है। दीवानजी बेगम मुमताजमहल 
की माँ थी और मिर्जा गयासुद्दीन के पुत्र आसफ 
खाँ की पत्नी थी। इनका मकबरा जहाँगीर के समय में बना 
था | इस इमारत के सम्बन्ध में कहा जाता है कि यह जहाँगीर 
के समय में अद्वितीय थी, इसको देखने के लिए विदेशी दूर-दूर 
से आते थे। आज वहाँ पर खणश्डहर के सिवाय कुछ भी नहीं 


तेरह 


है। आ्रास-पास रहने वाले किसान जमीन के श्रन्दर बने हुए 
कमरों में आगरा की 
गर्मी में आनन्द से दोप- 
हरी बिताते हैं। वहाँ 
सरकारी तौर पर 
नोटिस भी नहीं लगा 
है कि यह प्राचीन 
इमारत है। 

इसी प्रकार ताज 
के आसपास अनेक 
णाही इमारतें थीं जिन्हें 
अंग्रेजों ने गिरवा दिया 
या रक्षा न होने पर गिर पड़ीं। ताजगंज के करीब जो टीले 
दिखाई देते हैं वे इस बात के द्योतक हैं । कुछ इमारतें ऐसी हैं 
जिनको बेच दिया गया और जो अब भी मौजूद हैं, जेसे ताज 
टेनरी की इमारत | यह शाही जमाने की है । 


दीवानजी बेगम का मकबरा 


आगरा का गोरव केवल पुरानी शाही इमारतों के गुणगान 
करने में या मुगलकालीन स्थापत्य कला की चिर स्मरणीय भेंट 
ताज की प्रशंसा करने में ही निहित नहीं है; आगरा मुगल 
काल में क्‍यों गौरवान्वित हुआ इसके कारण भौगोलिक, ऐति- 
हासिक एवं आ्थिक थे । 


आगरा का गौरव उन महान्‌ परम्पराश्रों को आ्रागे ले जाने 
में है जिनके कारण वह केवल मुगलों के समय में सारे देश 


चोदह 


को राजधानी बन सका और आज उपेक्षित होने पर भी वह 
अपने अस्तित्व को सँवारे हुए है । 


आगरा के बारे में फ्रांसीसी लेखक वनियर ने शाहजहाँ के 
समय में जो लिखा है उसको कदापि भुलाया नहीं जा सकता- 
“आगरा देहली से बड़ा शहर है, जहाँ सड़कों पर दिन में भारी 
चहल-पहल रहती है। रात को उच्च अट्ठवालिकाओं से जग- 
मगाती रोशनी बड़ी शोभायमान प्रतीत होती हैं। रात को भी 
आगरा में चेन नहीं मालूम पड़ता, झ्राधी रात तव वही चहल- 
पहल रहती है। इस नगरी में कोई भी नागरिक चाहे 
महिला ही क्‍यों न हो, बिना किसी भय व डाकओरों के श्रातंक के 
बेघड़क नगर में अकेला घूम सकता है। यह बात एशिया के 
किसी भी नगर में भ्रसम्भव है । यही केवल ऐसा नगर है जहाँ 
बल के कारण परेशानी नहीं उठानी पड़ती । रात को जब 
आकाश में तारे भिलमिला रहे हों, मन्द-मन्द हवा चले तो 
ऐसा प्रतीत होता है कि पृथ्वी का सर्वश्रेष्ठ स्थान यही है ।” 
(बनियर की पुस्तक, भारत का भ्रमण _ में) 

आर्मनियाई जाति के रोचक ऐतिहासिक प्रसंग 


बात कुछ अधिक पुरानी नहीं, केवल तीन सौ वर्ष पहले 
की है; जब कि एक आर्मीनियाई सामन्त ने ईसाई पादरियों 
द्वारा संस्थापित शिक्षणा-केन्द्र “जेस्यूटस कालेज को २७००० 
रुपये की रकम तथा बम्बई के परेल, बान्द्रा आदि गाँवों को 
दान में दे दिया । 


ग्रार्मीनियाई सामन्‍त मिर्जा जुलकरनन मुगल बादशाह 
शाहजहाँ के समय में साँभर क्षेत्र के गवनंर थे। मिर्जा, एलप्पी 
नगर निवासी सिकन्दर नामक प्रख्यात आर्मीनियाई के पुत्र थे, 
जिनका पालन-पोषरण सम्राट अ्रकबर की देख-रेख में आगरा 
किला में हुआ बताया जाता है । 


योरोप व एशिया के सीमा स्थित आर्मीनियाई राज्य से 
भारत का सम्पक अत्यन्त पुराना बताया जाता है।आर्मीनियाई 
व्यापारियों के साथ ७८० ई० में भारत से सम्बन्ध स्थापित हो 
चुके थे, लेकिन कुछ ईसाई इतिहासका रों के अनुसार उत्तरी भारत 
में ईसाई मत का प्रादुर्भाव सन्‍त टामस के भारत आगमन पर 
हुआ, जो पंजाब स्थित 'ग्रुदूनाभर नामक राजा के द्वारा चलाये 
गये सिक्‍कों से साबित होता है। इतिहासों में यह काल 


सोलह 


पहली सदी के अन्तर्गत आता है। ईसाई मतावलम्धियों में 


आर्मीनियाई जाति के लोग अधिक थे, जो उत्तर भारत के 
व्यापारिक केन्द्रों में ग्राकर वस गये थे । 


सम्राट्‌ अकबर के समय आगरा में आर्मीनियाई बस्तियाँ थीं 
जिनके विषय में अंग्रेज पादरी टेरी ने लिखा है कि यहाँ बहुत 
से आर्मीनियाई लोग रहते हैं जो शराब बनाने व बेचने का 
व्यापार करते हैं । भ्रकबर के समय में आर्मीनियाई जाति के 
लोगों का एक गिर्जा सन्‌ १५६२ में आगरा में बना था । 

आइने-प्रकबरी' के अनुसार आर्मीनियाई अब्दुल हुई राज्य 
का मुख्य न्यायाधिपति था और मुगल हरम की चिकित्सक 
महिला जुलियाना थी, यह श्रार्मीनियाई बताई जाती है । इसका 
विवाह अ्रकबर ने फ्रांस से आये हुए शाहजादे जौन फिलिप बर- 
बन से कराया था । 

इसी बातावररण में ..... . 
मिर्जा जुनकरनैन का | हू हो ८! 
पालन-पोषण अ्रकबर 
ने किया और बाद में 
मुगल राज्य के वे 
स्तम्भ बने । इतालवी 
यात्री टेवरनियर जब 
आगरा आया तो 
उसने मिर्जा को जमुना 


किनारे एक आलीशान श्रकबर द्वारा संस्थापित आमिनायाई गिर्जा 


सनः 


इमारत में रहते हुए और देखा । जुलकरनेन शब्द का अर्थ 
ग्रार्मीनियाई भाषा में जवाँमद बहादुर है। 

आगरा में ईसाई पादरियों द्वारा जो शिक्षण संस्था 
स्थापित हुई, वह जेस्यूटस कालेज के नाम से प्रसिद्ध है। उसके 
संस्थापकों में मिर्जा जुलकरनेन भी एक हैं । 

जेस्यूटस कालेज शिक्षण केन्द्र के अतिरिक्त बाहर से आये 
हुए ईसाई योरोपीय पादरियों का निवास स्थान भी था । यहाँ 
पर जहाँगीर ने अपने भतीजे दानियाल को पढ़ने के लिए भेजा 
था और उस समय समस्त उत्तरी भारत में यह पहला स्थान 
था जहाँ आधुनिक योरोपीय ढंग की शिक्षा प्रदान की 
जाती थी । 

ईसाई पादरी कोर्सी ने सन्‌ १६१६ में मिर्जा से आग्रह 
किया कि जेस्यूटस कालेज को दान में पुतंगाली गाँव दें । इस 
पर मिर्जा ने २७००० रु० की रकम दी, जिससे कास्ट्रो नामक 
पादरी ने बम्बई के परेल और अन्य गाँव खरीदे । 

मिर्जा को और ईसाई पादरियों को इस बात का तनिक 
भी अनुमान नहीं था कि सन्‌ १६६७ में परेल सहित समूचा 
बम्बई अंग्रेजों के कब्जे में चला जायगा और सारे इतिहास का 
नक्शा ही बदल जायगा । 

मिर्जा उदार दानी, साहसी और वीर था | शाहजहाँ के समय 
में जब ईसाई पादरियों को हुगली से गिरफ्तार कर लाया गया, 
तब मिर्जा की मदद से और स्पेन के पादरी फादर मानरिक व 


अठारह 


इतलावी जौहरी वोरोनियो, जिसको ताज का निर्माणकर्ता 
भी बताया जाता है, के प्रयत्नों से उनको छुटकारा मिला । 


मिर्जा कवि था और पक्रूपद का अच्छा गायक था। शाह- 
जहाँ कभी-कभी जुलकरनेन की श्रपद की गायकी का आनन्द 
लता था। मिर्जा की पत्नी का देहान्त सन्‌ १६३८ में हुआ था। 
उसका मकबरा लाहोर में ग्रव भी विद्यमान है। 

लगभग बीस व बाद मिर्जा का देंहान्त हुआ | उनका मक- 
बरा सेंट पीटर्स कालेज आगरा के हाते में बताया जाता है। 

अंग्रेजों द्वारा बम्बई व परेल पर कब्जा किये जाने से 
जेस्यूटस कालेज को काफी क्षति उठानी पड़ी, क्योंकि प्रतिवर्ष 
वहाँ से आठ हजार अशर्फी की आमदनी होती थी। आगरा 
कालेज घाटे और करजें में चलने लगा और उस पर आश्रित 
व्यक्तियों को मुसीबतें उठानी पड़ीं । 

मिर्जा की पृत्री क्लारा विधवा थी । उसे जेस्यूटस 
कालेज से सहायता मिलती थी। उसको भी काफी परेशानी 
उठानी पड़ी । 


दयालबाग से आगे पोइया घाट पर ६ श्रार्मीनियाइयों के 
मकबरे बताये जाते हैं जिनमें से एक अब भी कायम है। यह 
मकबरा बीबी देसा का है, जो १२ मार्च सन्‌ १७३६ में मरीं । 
इनको मिर्जा जुलकरनेन का वंशज बताया जाता है। 
आर्मीनियाई जाति के लोगों का आगरा में मुगल दरबार में 
काफी प्रभाव था। यहाँ उनकी बड़ी-बड़ी बस्तियाँ थीं। मण्टोला, 
नाई की मराडी का मोहल्ला सम्भवत: श्रार्मीनियों द्वारा बासया 


उन्नीस 


गया हो, क्‍योंकि आर्मीनियाई भाषा में मणटोला शब्द गले के 
हार के लिए भी इस्तेमाल होता है । 

आगरा में श्रार्मीनियाई व्यापारी ख्वाजा माट्तिपस का 
मकबरा है, जो सन्‌ १६१२ का बताया जाता है। ख्वाजा 
आगरा से रोम गया और बाद में पुतंगाल की राजधानी लिसबन 
जाकर यहाँ वापिस आ गया । 

आगरा की आर्मीनियाई महिला को ही संप्रथम ब्रिटेन 
की यात्रा करने का गौरव प्राप्त है । 

जैम्स प्रथम के काल में जब कंप्टन हाकिन्स को जहाँगीर के 
दरबार में भेजा गया, तब उसे मुगल प्रथा के अनुसार शार्मी- 
नियाई युवती भेंट में मिली, जिसके साथ उसका विवाह हो गया । 

हाकिन्स १६ अप्रे ल, सन्‌ १६०६ में जहाँगीर के दरबार 
में उपस्थित हुआ । हाकिन्स ने लिखा है, “बादशाह की यह 
हादिक इच्छा थी कि मैं हरम की किसी युवती को ग्रहणा करू । 
बादशाह सलामत ने यह वायदा किया कि वह महिला ईसाई 
धर्म की होगी, जिस पर विश्वास किया जा सकेगा। बादशाह 
सलामत ने मुबारक शाह की लड़की को पेश किया जो भ्रार्मी- 
नियाई थी ।” हाकिन्स के बयान से ज्ञात होता है कि उस 
महिला के वन्धु-बान्धव आगरा में थे, जबकि वह २२ नबम्बर, 
सन्‌ १६११ को यहाँ से रवाना हुआ । 

सन्‌ १६१२ में जलपोत द्वारा हाकिन्स सपत्नीक इग्लेंड को 
वापिस लौट गया लेकिन दुर्भाग्यवश मार्ग में ही उसका देहान्त 
हो गया । उसकी पत्नी (श्रार्मनियनाई महिला) अब्रननाथ व 


बीस 


असहाय अवस्था में अपने पति का शव लेकर ब्रिटेन पहुँची, 
जिसको आयरलेंड में दफनाया गया । 

आर्मीनियाई युवती अ्रनजाने देश में निस्सहाय अवस्था में 
मारी-मारी फिरी सौभाग्यवश उसके पास हीरे जवाहरात 
थे, जो इस मुसीबत के समय काम आये । एक हीरा तो बहुत 
कीमती था जिसका मूल्य करीब २०० पोंड था। 

एक ओर हीरे-जवाहरात और दूसरी ओर भार्मीनियाई 
सुन्दरता । सारा ब्रिटेन आगरा से आई हुई इस आकर्षक नव- 
युवती के रूप और लावण्य पर मुग्ध हो उठा। 


सन्‌ १६१४ में आर्मीनियाई महिला ने गेवरील टावरसन 
नामक जहाज के एक कैप्टिन से विवाह कर लिया । 


शादी के बाद पति-पत्नी भारत आये और आगरा में भी 
ठहरे । बाद में टाबरसन को ईस्ट इण्डीज के मोलूका द्वीप का 
गवर्नर नियुक्त कर दिया गया, जहाँ हालैणड के उपनिवेश- 
बादियों ने उसकी निदंयतापूर्णो हत्या कर दी । 

बाद में आर्मीनियाई महिला पुन: आगरा वापिस लौट 
ग्राई, यहाँ उसने अपने जीवन के अन्तिम दिन बिताये । मरने 
के बाद अन्य आर्मीनियाइयों की तरह उसको भी दीवानी कच- 
हरी के सामने वाले कब्रिस्तान में दफना दिया गया । 


»ण्म 
्न् 
2० 


मुगलकालीन आगरा की भाषा 


ग्राज से लगभग चार सौ वर्ष पूर्व अकबर बादशाह ने 
सर्व प्रथम ईसाई पादरियों को भारत आने का निमन्त्रण दिया 
था । करीब तीन माह की लम्ब्री यात्रा के वाद २८ फरवरी, 
१५८० को अभ्रकबर महान्‌ की राजधानी आगरा से २५ मील 
दूर फतहपुर सीकरी में ईसाई पादरियों का दल बड़ी घूमधाम 
से आया । योरोपीय पादरियों को भारत में ईसाई धर्म के प्रचा- 
रार्थ किस भाषा का सहारा लेना पड़ा, इस प्रश्न के उत्तर में 
जब खोज की जाती है तब हिन्दी, उदू और हिन्दुस्तानी भाषा 
के प्रशन पर अच्छा प्रकाश पड़ता है। जनता में प्रचार के 
लिए जनप्रिय भाषा का सहारा लेना अनिवायं है। भ्रकवर 
के दरबार में राजकीय कार्य के लिए फारसी भाषा का 
ज्ञान होना नितान्त आवश्यक था, लेकिन योरोपीय ईसाई 
पादरियों को भारतीय जनता के निकट आने के लिए व सम्पर्क 
स्थापित करने हेतु फारसी व उदू का सहारा नहीं लेना पड़ा । 
उन्हें हिन्दी सीखने और उसके द्वारा प्रचार करने के लिए विवश 
होना पड़ा । 


इस ऐतिहासिक रहस्य का पता इटली की राजधानी रोम 


बाईस 


से प्रकाशित अत्यन्त महत्त्वपूर्ण पुस्तक सर एडवर्ड मेकलेगन 
द्वारा लिखित जेस्यूटस एण्ड दी ग्रेट मुगल' से लगता है । यह 
पुप्तक कैथोलिक ईसाइयों के धर्मग्ररू पोप के सूचनार्थ लिखी 
गई है, जिसकी कुछ शञ्रंग्रेजी की प्रतियाँ भारत में उपलब्ध हैं । 
उसमें स्पष्ट लिखा है कि “पादरियों के लिए हिन्दुस्तानी का 
अर्थ भारतीय जनता की भाषा से था जो आम जनता की चल- 
ताऊ भाषा थी ।” 
हिन्दुस्तानी का श्रथं हिन्दो 

उपरोक्त पुस्तक में यह स्पष्ट रूप से बताया गया है कि 
मुगलकालीन पादरियों के लिए भारतीय भाषा की जानकारी 
अत्यन्त आवश्यक थी, ताकि मिशन का काम ग्राम जनता में 
किया जा सके । उस पुस्तक में लिखा गया है, “यद्यपि हिन्दु- 
स्‍तानी का अर्थ साधारणतः: उद समझा जाता था तथापि 
पादरियों ने उसका अर्थ भारतीय जनता की भाषा हिन्दी 
समभा । अंग्रेज पादरी टेरी जो जहाँगीर के समय में आगरा 
आया था, उसने ईसाई मिशन द्वारा अपनायी गई भाषा के 
सम्बन्ध में लिखा है--भाषा की लिखावट हिन्दी की तरह बाँयी 
से दाहिनी तरफ लिखी जाती थी । लिपि देवनागरी थी जो कि 
बाई तरफ से दाहिनी तरफ लिखी जाती थी | बोल-चाल की 
जो भाषा उस समय थी उसे जबान-ऐ-हिन्दवी कहते थे । 

आचाये छघुक्‍्लजी ने हिन्दी साहित्य के इतिहास में हिन्दी 
के विकास के सम्बन्ध में लिखा है, “अकबर और जहाँगीर के 
समय में ही खड़ी बोली भिन्न-भिन्न प्रदेशों में शिष्ट-समाज के 


तेईस 


व्यवहार की भाषा हो चली थी | यह भाषा उद्‌ नहीं कही जा 
सकती; यह हिन्दी खड़ी बोली है। (“हिन्दी साहित्य का इति- 
हास , पृु० ४१ ०) 

जेस्यूटस एण्ड दी ग्रेट मुगल' नामक पुस्तक में मुगलकालीन 
पादरियों की भाषा के सम्बन्ध में खुलासा करते हुए बताया 
गया है, “ईसाई पादरियों द्वारा जब हिन्दुस्तानी भाषा के प्रयोग 
के बारे में कहा जाता है तो उसका अर्थ मुगल दरबार के बाहर 
बोली जाने वाली भाषा से है। चू कि अधिकारी वर्ग विशेषत: 
मुस्लिम होता था, अतएव हिन्दुस्तानी भाषा का अर्थ आमतौर 
पर हिन्दुश्रों द्वारा बोली जाने वाली हिन्दी भाषा से होता है ।* 

ग्रकबर के जमाने में सर्वेप्रथण ईसाई पादरियों के दल के 
नेता रुडोल्फ एक्यूविवा ने श्रकबर के राज दरबार से लौटने के 
बाद इसी नीति के अनुसार सन्‌ १५४८२ में गोओआा में हिन्दी 
भाषा सिखाने के लिए स्कूल खोलने के सम्बन्ध में अपने विचार 
व्यक्त किये, ताकि पादरियों को भारतीय भाषा से परिचित 
कराया जा सके । 

यही नहीं, बल्कि कंथोलिक धर्मावलम्बियों के आगरा 
कलेण्डर से ज्ञात होता है कि अकबर और जहाँगीर के समय 
में बड़े दिन के अवसर पर खेले जाने वाले ड्रामों और नाटकों 
में हिन्दी भाषा का खुलकर प्रयोग किया जाता था । 

मुगल वादशाह अकबर और जहाँगीर आदि को ईसाई 
बनाने के प्रयासों में असफल होने के बाद पादरियों ने उत्तरी 
भारत के नगरों में हिन्दी भाषा का खुलकर इस्तेमाल करना 
शुरू कर दिया । 


चोबीस 


पादरियों के लिए हिन्दी भाषा का अध्ययन अ्रनिवारय 

भारत में आये ईसाई मिशन के पादरियों के लिए हिन्दी 
भाषा का ज्ञान अनिवाय कर दिया गया । यह नियम सख्ती से 
उन स्थानों के पादरियों के लिए भी लागू था, जहाँ की भाषा 
हिन्दी नहीं थी । क्योंकि हिन्दी के साधारगा ज्ञान के द्वारा 
दुभाषिये की सहायता से वे काम चलाने में समर्थ हो सकते थे । 


१७१४ में ईसाई पादरी डेसीडेरी के नेतृत्व में आगरे से 
एक ईसाई दल तिब्बत गया था । वहाँ से लोटने के बाद पादरी 
डेसीडेरी ने लिखा कि यदि कोई व्यक्ति तिब्बत जाना चाहता है 
तो उसके लिए हिन्दुस्तानी (हिन्दी) भाषा का सीखना अनिवाये 
है । क्योंकि इसकी मदद से तिब्बत की भाषा सुगमता से समझी 
जा सकती है । 


इससे स्पष्ट है कि मुगल दरबार में यद्यपि फारसी का 
चलन था तथापि समूचे उत्तरी भारत में हिन्दी को ही आम 
जनता का समथथन प्राप्त था । 


इसी प्रसंग में आचाय॑ रामचन्द्र शुक्ल ने हिन्दी साहित्य 
के इतिहास में लिखा है कि: संवत्‌ १८९० के लगभग आगरा 
में पादरियों की एक संस्था “स्कूल बुक सोसायटी" स्थापित 
हैंए थी । सोसायटी की तरफ से प्रकाशित पुस्तकों की भाषा 
विशुद्धे और 'पंडिताऊं थी। का' के स्थान पर 'करी और 
पाते हैं के स्थान पर 'पावते हैं आदि के प्रयोग बराबर 
मिलते हैं । 


आचायंजी ने आगे लिखा है--ईसाइयों ने अपनी धर्म 


पररुचीस 


पुस्तक के अनुवाद की भाषा में फारसी और श्ररबी के शब्द 
जहाँ तक हो सके नहीं लिये हैं और ठेठ ग्रामीण शब्द तक 
बेधड़क रखे गये हैं । 

श्री जे० नटराजन्‌ ने भारतीय पत्रकारिता का विकास' 
नामक प्रसिद्ध पुस्तक में बताया है कि श्रीरामपुर (बंगाल) में 
ईसाई मिशन ने सर्व प्रथम सन्‌ १८४० में 'समाचार दर्पण' 
ओर “दिग्दर्शन' नामक पत्र ठेठ बंगाली भाषा में निकाले । 
संस्कृत भाषा का अ्रध्ययन 

आगरा मिशन में सुरक्षित पुराने दस्तावेजों से पता चलता 
है कि भारत में श्राये ईसाई पादरियों ने न केवल हिन्दी भाषा 
को अपनाया वरल्‌ संस्क्तत का भी अध्ययन किया । 


कंथोलिक पादरी राथ संस्कृत के ज्ञाता समझे जाते थे । 
पादरी राथ द्वारा संस्क्ृत पुस्तक का अनुवाद किया गया जो 
हालरण्ड के नगर एम्स्ट्डम में १६६७ में पादरी किरचर द्वारा 
प्रकाशित कराया गया। यह पुस्तक एम्स्ट्रडम के पुरातत्त्व 
संग्रहालय में श्रब भी मौजूद है । 

पादरी राथ के अ्रलावा एक अन्य जमंन पादरी भी हुए हैं 
जो संस्क्ृत भाषा के विद्वान थे, जिनका नाम टिफनटालर है। 
यह अस्ट्रिया के टायरल नगर के निवासी थे | सन्‌ १७४३ में 
लिसवन से गोग्रा ईसाई धर्म के प्रचारार्थ भारत आये थे । टिफन- 
टालर ज्योतिप शास्त्र के ज्ञाता थे और जयपुर की वेधशाला में 
कार्य करने के लिए महाराजा जयपुर ने उन्हें अपने यहाँ 
रख लिया था। राजा जयसिह के स्वर्गवास के बाद वे 


इ्ब्बीस 


आगरा के ईसाई कालेज के शिक्षक हो गये । पादरी टिफन- 
टालर जम॑ंन, फ्रच, इतालवी, स्पेनिश और लेटिन भाषा के 
विद्वान बताये जाते हैं। भारत में रहकर अ्ररबी, फारसी ओर 
संस्कृत भाषा का उन्होंने अध्ययन किया । इन्होंने फारसी और 
संस्कृत का शब्द कोप, गरिएत व ज्योतिष शास्त्र पर पुस्तकें 
लिखीं तथा भारत का सर्वप्रथम भूगोल भी छपवाकर प्रकाशित 
करवाया । इनका देंद्ान्न लखनऊ में हुआ । वाद में इनके शव 
को आगरा लाकर दफनाया गया । 


ईसाई धर्म प्रचारकों द्वारा हिन्दी की सेवा के सम्बन्ध में 
आचाय रामचन्द्र शुक्ल ने लिखा है--हिन्दी गद्य के प्रसार 
मे ईसाइयों का बहुत कुछ योग रहा है। शिक्षा सम्बन्धी 
पुस्तक तो पहले-पहल उन्होंने तेयार कीं। इन बातों के लिए 
हिन्दी प्र मी उनके सदा कृतज्ञ रहेंगे । 


सत्ताईस 


$ ४: 
उदू कवि मिर्जा गालिब का जन्म-स्थान-- 
आगरा का काला महल 


मुगलकालीन आगरा का इतिहास जहाँ मकबरों और कक्रों 
में छिपा पड़ा है, वहीं दूसरी तरफ गाही इमारतों में मुगल 
साम्राज्य के वैभव की कहानी भी बिखरी पड़ी है। यहीं पर 
मुगलों और राजपूतों ने मिलकर अकबर के समय में दृढ़ 
साम्राज्य की नींव डाली थी । 


इन्हीं इमारतों में 
राजपूत सेमानी पंदा 
टुए, जिन्होंने बाद में 
मुगल साम्राज्य को 
चुनौती देकर ध्वस्त 
किया । 


इन्हीं शाही इमा- 
रतों में रहकर 
साहित्य का सृजन 
... हुआ, कविता में जान 
 फूकी गई। आगरा 
आगरा का काला महल में इस प्रकार की 


ग्रद्रार्टस 


अनेक इमारतें हैं जिनमें प्रमुख पीपलमण्डी स्थित काला 
महल है । 
राजा गर्जासह को हवेली 

काला महल के वारे में “आगरा गजेटियर” में लिखा हुआ 
है कि यह शाही महल जोधपुर के राजा सूरसिह के सुपृुत्र राजा 
गजसिह की हवेली के नाम से प्रख्यात था । 

मारवाड़ के राजा जोधपुर वी वीरता का इतिहास इस 
काला महल नामक शाही इमारत से सम्बद्ध है। यहीं राजा 
गजसिह मुगल वादशाह के समय में रहते थे । 

राजा गर्जासह अपने पिता के समान ही योद्धा एवं परा- 
क्रमी थे। राजा सूर को अकवर की सेना में प्रमुख स्थान प्राप्त 
था । ग्रुजरात को विजय में इनका विशद्येप हाथ था । 

जब राजा सूरसिह का देहान्त हुआ तो राजतिलक का 
टीका लेकर अब्दुलरहीम खानखाना के पुत्र दरब खाँ स्वयं 
पहुँचे, जहाँ वादशाह जहाँगीर ने समस्त दरबार में उनका टीका 
किया । 

राजा गजसिह ने अपनी वीरता-कुशलता से सबको मुग्ध 
कर लिया था । संवत्‌ १६६४ में गुजरात के अभियान में उनकी 
हत्या कर दी गई । राजा गजसिंह के तीन पुत्र थे। इनमें 
जसवन्त सिंह भारतीय इतिहास में अत्यन्त प्रसिद्ध हुए हैं । 
श्रमरसह राठोर 

राजा गजसिह ने मृत्यु से पाँच वर्ष पूर्व समस्त राजपूत 
जाति का दरबार बुलाकर शपने ज्येष्ठ पुत्र अमरसिह को राज्य- 


उन्तीस 


सिहासन से च्युत कर दिया, क्योंकि महाराज॑ उनकी आदतों 
से परेशान थे । 

ग्मरसिह ने झागरा आकर बादशाह शाहजहाँ के दरबार 
में नौकरी कर ली । यहाँ पर उनकी आदतों में तनिक भी सुधार 
नहीं हुआ । टाड के अनुसार शाहजहाँ ने गुस्से में आकर जुर्माना 
लगाने की धमकी दी, जिसके लिए सलाबत खाँ को भेजा । 
अ्मरसिह ने निधड़क जवाब दिया, “में शिकार खेलने गया था 
ओर जहाँ तक जुर्माना देने की बात है, मेरे पास तलवार की 
दौलत के अलावा और कुछ नहीं है, जिसकी हिम्मत हो मुभ- 
से जुर्माना वसूल करे । 
लाल किले में ह॒त्याकाण्ड 

ग्रमरसिह ने इस प्रकार शाहजहाँ द्वारा भेजे गये मुगल 
सेनापति की खुले आम तौहीन की, जिसको बादशाह भी बर्दाश्त 
नहीं कर सके । 

बाद में ग्रमरसिह को बादशाह ने आगरा किले के दीवाने- 
ग्राम में बुलाया, ताकि उनसे जवाब तलब किया जा सके । 
दीवाने ग्राम में अ्रमररासह ने सलाबतखाँ पर प्रहार किया, वह 
वहीं पर काम आ गया । उन्होंने तलवार खींचकर शाहजहाँ पर 
भी मारी, जो खम्भे में जाकर लगी । सारे दरबार में कोहराम 
मच गया । इसी घबराहट में बादशाह सिंहासन छोड़ कर 
चला गया। 

भ्रमरसह के साथियों को काट डाला गया । अमर्रसह भी 
स्वयं काम आये । उनकी पत्नी छूंदी की राजकुमारी थीं, वे 


तीस 


पति के सांथ सती हो गई । इस काण्ड के बाद लाल किले के 
जिस फाटक से अमरसिंह व उनके साथी गये थे, उसे 
ग्रमरसिह द्वार कहा जाने लगा । इससे पहले इसका नाम बुखारा 
द्वार था। इस घटना के बाद एक शताब्दी तक यह द्वार बन्द 
रहा । बाद में इसे अंग्रेज इंजीनियर केप्टेन जनरल स्टील की 
मदद से खोला गया। 


इंजीनियर स्टील ने 'टाड' को बताया कि आगरा के लोगों 
का ऐसा विश्वास था कि अ्मरसिह राठौर किसी न किसी रूप 
में इस द्वार की रक्षा करता है। हुआ भी ऐसा ही, जब श्रमर- 
सिंह द्वार खोला गया, तब एक लम्बा काला साँप फन फंलाये 
हुए मिला । 


हारे हुए राजा के लिए काले महल के हार बन्द 

राजा गजसिंह के पुत्र राजा जसवन्तसिह के सम्बन्ध में 
वरदाई ने लिखा है कि समूचे मेवाड़ में जसवन्तर्सिह जैसा दानी 
बीर और मर्मज्ञ राजपूत नहीं था । इसके काल में विज्ञान और 
साहित्य षनपा । 

राजा जसवन्तसिह बादशाह शाहजहाँ के ज्येष्ठ पुत्र दारा 
के मित्रों में से थे। यही कारण था कि दारा ने अल्प 
शासन में उनको पंचहजारी मनसबदार नियुक्त कर दिया था । 

बादशाह शाहजहाँ ने जसवन्तसिह को ओरज्जजेब के विद्रोह 


को दबाने के लिए भेजा । इन दोनों के बीच घमासान युद्ध 
हुआ । 


इकत्तीस 


इस युद्ध में भौरद्भजेब को काफी क्षति उठानी पड़ी, लेकिन 
छल-प्रपंच व कपट के कारण जसवन्तसिह हार गये । 

हार के बाद जसव्न्तसिह आगरा वापिस आये, सम्भवत: 
काले- महल में । इस सम्बन्ध में फ्रास्सीसी लेखक बनियर ने 
लिखा है कि राजपूती परम्परा के अनुसार वीर क्षत्राणी ने 
महल के सारे द्वार बन्द करा दिये और हारे हुए राजा से मिलने 
से साफ इन्कार कर दिया । 

औरजजेब ने राज्य सिद़्ासन संभालने के बाद जसवन्त- 
सिंह से मेल कर लिया और उनको काबुल का गवंनर नियुक्त 
कर अफगानिस्तान भेज दिया। थहीं पर उनका देहान्त हुश्रा । 
उनका हाव काबुल से आगरा लाता गया, यहाँ पर उनकी 
रानियाँ शव के साथ सती हुईं। आगरा वाटर वक्‍्स से आगे 
राजा जसवन्तसिह की छत्तरी अ्रव भी विद्यमान है । 


मिर्जा गालिब का जन्म 


बताया जाता है कि राजा गजसिह की हवेली में. उदृ 
के महान्‌ कवि मिर्जा गालिब का जन्म हुथ्ना । मिर्जा के चाचा 
नासिर उल्लाखाँ सूबा शमसाबाद के रिसालदार थे । इनका हेड- 
क्वाटर अकबराबाद में काले महल में था । 


आगरा किले के अलावा राजा गजसिंह की हवेली के अति- 
रिक्त कोई ऐसा उपयुक्त स्थान न था, जहाँ लाड्ड लेक द्वारा 
नियुक्त रिसालदार का कार्यालय कायम हो सके । अब गजर्सिह 
की हवेली काले महल के नाम से प्रसिद्ध हो चुकी थी। मिर्जा 


बत्तीस 


गालिब के बाप अब्दुला बेग खाँ श्रलवर की सेना में ऊँचे ओहदे 
पर थे जो राजगढ़ में दफनाये गये । 


राजा बलवानसह झोर मिर्जा गालिब 


काला महल के बारे में मिर्जा गालिब ने आगरा के रईस 
मु शी शिवनारायन को लिखा, “हमारी बड़ी हवेली । उसकी 
संगीन बारादरी पर बैठक थी और पास उसके घटिया वाली 
हवेली सलीम शाह के तकिये के पास दूसरी हवेली काले महल 
से लगी हुई थी ।” 
बनारस के राजा चेतसिंह जिनको अंग्रेज वायसराय ने 
ईस्ट इशिडया कम्पनी के समय में कद कर आगरा भिजवाया 
था, कश्मीरी बाजार की एक हवेली में रहते थे। उनके पुत्र 
राजा बलवानसिह जो स्वयं फारसी के उच्च कोटि के शायर थे 
अं 52:...2............. मिर्जा गालिब के मित्रों 
5 में थे। मिर्जा साहब 
राजा बलवानसिह के 
साथ पतंग उड़ाते थे, 
जिनका जिक्र उनके पत्रों 
में मिलता है। 
शतरंज की चालें, 
आाकापा कप्ूू ८ म पतंगबाजी और मु. ढःत 
-:--7 अश्यशीशकादाआर- भरी रातें, इन सबका 
दिल्‍ली में मिर्जा गालिब की कब्र जिक्र मिर्जा गालिब ने 
काल महल मे बीते हुए दिनों के सम्बन्ध में किया है। 


तेतीस 


मिर्जा गालिब ने इसी काले महल की बारादरी के संगीन 
दरवाजे के ऊपर वाली बैठक' में शायरी आरम्भ की । 


इण्डिया आफिस, लन्दन रखी पुस्तक में श्री खूबचन्द 
ने मिर्जा गालिब को अ्रकबराबाद के शायर के रूप में स्वीकार 
किया है--- 
“जख्मे दिल तुमने दुखाया है कि जी जाने है, 
ऐसे हँसते को रुलाया है कि जी जाने है । 
ऐसी सुलभ भाषा में मिर्जा ने काले महल में बेठकर शायरी 
की, जिसके कारण उदू साहित्य में ही नहीं वरन्‌ विश्व साहित्य 
में हमेशा के लिए गालिब अमर हो गये । 


चौंतीस 


१ 
राजा जसवन्तसिह 


मुगलकालीन शाही इमारतों और महलों के अतिरिक्त 
आगरा नगर में जम्रुना के:किनारे एक राजपूती इमारत भी है 
जिसे जसवन्तर्सिह की छत्तरी के नाम से पुकारा जाता है। एक 
मात्र राजपूती भवन जोधपुर के राजा जसवन्तसिह का समाधि- 
स्थल है, जिनका देहान्त औरंगजेब के जमाने में काबुल में हुआ 
था जहाँ के वे गवंनर थे । इतिहासकारों श्रथवा जन साधारण 
के विश्वास के अनुसार जोधपुर के राजा जसवन्तसिद्द का दाह- 
संस्कार आगरे में 
हुआ जिनके साथ 
ह रानियाँ भी सती 
हुई थीं । 
आज कल 
राजा जसवन्त- 
सिंह की छत्तरी 
पर राजस्थान 
के नाथद्वारे के 
मन्दिर का अधि- 

पेंतीस 


कार है। स्व० जसवन्तसिह के वंशजों ने यह इमारत नाथद्वारे 
के मन्दिर को सौंप दी थीं । तब से प्रत्येक वर्ष क्वार के दशहरे 
पर नाथद्वारे के पुजारी आगरा आकर छतत्तरी पर पूजा करते हैं 
और चढ़ावा स्वीकार करते हैं । 


नाथद्वारे का भ्रधिकार 


नाथद्वारे के पुजारी दशहरे के दिन सुहाग की तमाम वस्तुएँ 
लाते हैं जिनमें रजपूती लहंगा, फरिया, मेंहदी, बिन्दी, हरी 
चूड़ियाँ आदि प्रमुख हैं। सती का पवित्र स्थान होने के कारण 
गाँव की आस-पास की नव-विवाहिता भी आकर छत्तरी पर 
सुहाग की वस्तुए' चढ़ा कर अपने चिर सुहाग की कामना 
करती हैं । 

यद्यपि यह बात असम्भव-सी मालूम पड़ती है कि राजा 
जसवन्तसिह, जिनका देहान्त अफगानिस्तान के नगर काबुल में 
हुआ, उनका शव आगरा लाकर फूका जाय; तथापि जन 
साधारण के विश्वास और नाथद्वारे की इस परिपाटी के अनु- 
सार जसवन्तसिह की छत्तरी को उनका समाधिस्थल ही माना 
जा सकता है । 


राजपुतो स्थापत्य कला का श्रन॒ुपम उदाहरण 

उस स्थान का वर्णन करते हुए श्रागरा गजेटियर में लिखा 
है : “जमुना के किनारे पूर्व की तरफ एक छोटा सां गाँव है 
जो रजवाड़ा के नाम से प्रसिद्ध है। सम्भवत: इस गाँव के आस- 
पास मुगल साम्राज्य के जमाने में हिन्दू राजाश्रों के महल हों 
इसीलिये इस गाँव का नाम रजवाड़ा पड़ा है। यहीं पर स्व० 


छत्तीस 


राजा जसवन्तर्सिह की छत्तरी है जो अत्यन्त सुन्दर इमारत है 
जिसका निर्मारा औरंगजेब के काल में हुआ था । 


छत्तरी चौकोर लाल पत्थर की बनी हुई विशाल इमारत 
है, जिसके पूर्व की ओर जमुना बहती है । ऊंची-ऊँची दीवारों 
के अन्दर एक छोटा-सा बाग है। अत्यन्त कलापूर्ण जाली उस 
छत्तरी के चारों तरफ है, जिसमें नाना प्रकार की नक्‍काशी की 
गई है जो राजपूती स्थापत्य कला का अनुपम एवं अद्वितीय 
नमूना है । 
राजा जसवर्न्तासह 

राजा जसवन्तसिह जोधपुर के महाराजा गजसिह के सुपुत्र 
थे। इनके बड़े भाई अश्रमरसिंह राठौर हुए जो शाहजहाँ के 
में मुगल साम्राज्य से भरे दर्बार में विद्रोह करने के कारण 
ग्रागरे के लाल किले में मारे गये । 

राजा जसवन्तसिह अत्यन्त कुशल क़ूटनीतिज्ञ एवं पराक्रमी 
राजा थे | शाहजहाँ ने स्वयं शाही सेना के साथ औरंगजेब का 
मुकाबिला करने के लिये इन्हें भेजा था बाद में जब औरंगजेब 
सफल हुआ और उसने शाहजहाँ को बन्दी बना कर आगरे 
किले में कंद कर लिया तब राजा जसवन्तसिह ने अन्य राजपूत 
राजाओं के साथ मिलकर शाहजहाँ को छुड़ाने की चेष्टा की । 

इन तमाम कार्यवाहियों से औरंगजेब जोधपुर के राजा 
से अ्रत्यन्त सशंकित रहता था। शाहजहाँ की माँ जोधपुर की 
लड़की होने के नाते राजा जसवन्तसिह का मुगल दरबार पर 
काफी प्रभाव था । इन्हीं सब कारणों से औरंगजेब ने इनको 


सैंतीस 


काबुल का गवनर बनाकर दिल्ली और आगरे से दूर हटा 
दिया । 

इतिहासकार टाड के अनुसार जब राजा जसवन्तसिह की 
मृत्यु हुई तब उनकी रानी गर्भवती थी। यद्यपि रानी उनके 
शव के साथ सती होने के लिये कटिबद्ध थी तथापि उन्हें ऐसा 
नहीं करने दिया गया । इसके उपरान्त भी € और रानियाँ 
सती हो गई । जब यह समाचार जोधपुर पहुँचा तब रानी 
चन्द्रावती अपने पति का मुकट लेकर सती हो गई । 

राजा जसवन्तसिह देश की जनता के प्रशंसा के पात्र थे । 
उनके सम्बन्ध में अनेक उक्तियाँ एवं कहानियाँ आज भी जोध- 
पुर में प्रचलित हैं । 
हिन्दी के श्राचार्ये 

महाराजा जसवन्तसिह के सम्बन्ध में आचाय॑े पं० रामचन्द्र 
शुक्ल ने 'हिन्दी साहित्य का इतिहास' पुस्तक में निम्नलिखित 
वर्णान किया है : ये मारवाड़ के प्रसिद्ध महाराज थे जो अपने 
समय के सबसे प्रतापी हिन्दु नरेश थे जिनका भय औरंगजेब 
को बराबर बना रहता था। इनका जन्म सम्वबत १६८३ में 
हुआ । ये शाहजहाँ के समय में ही कई लड़ाइयों पर जा चुके 
थे | ये महाराजा गजसिह के दूसरे पृत्र थे और उनकी मृत्यु के 
उपरान्त सम्वत्‌ १६६५ में गद्दी पर बठे। इनके बड़े भाई 
अमरासह अपने उद्धत स्वभाव के कारण पिता द्वारा अधिका र- 
च्युत कर दिये गये । महाराजा जसवन्तर्सिह बड़े अच्छे साहित्य 
मम्मज्ञ और तत्वज्ञान सम्पन्न पुरुष थे | उनके राज्य भर में विद्या 
की बड़ी चर्चा रही और अच्छे-अ्रच्छे कवियों और विद्वानों का 


गडतीस 


बराबर समागम होता रहा । महाराज ने स्वयं तो ग्रन्थ लिखे 
ही; अनेक विद्वानों और कवियों से न जाने कितने ग्रन्थ 
लिखाये । 

भाषा-भूषण के रचयिता 

हिन्दी साहित्य के इतिहास में महाराजा जसवन्तसिह के 
बारे में लिखा है--ये हिन्दी साहित्य के प्रधानाचार्यों में माने 
जाते हैं और इनका “भाषा भूषणा' ग्रन्थ अलंकारों पर एक बहुत 
ही प्रचलित पाठ्य ग्रन्थ रहा है। इस ग्रन्थ को इन्होंने वास्तव 
में आचाय के रूप में लिखा है, कवि के रूप में नहीं । 

वे आचाये की हैसियत से हिन्दी साहित्य क्षेत्र में आए, 
कवि की हैसियत से नहीं । उन्होंने श्रपना भाषा-भूषण बिल्कुल 
'चन्द्रलोक' की छाया पर बनाया और उसी की संक्षिप्त प्रणाली 
का अनुसरण किया जिस प्रकार “चन्द्रलोक' में प्रायः एक ही 
इलोक के भीतर लक्षण और उदाहरण दोनों का सचन्निवेश है 
उसी प्रकार भाषा-भूषणा में भी प्राय: एक ही दोहे में लक्षण 
और उदाहरण दोनों रखे गए हैं। इससे विद्याथियों को अलं- 
कार कराठ करने में बड़ा सुभीता हो गया और भाषा भूषर 
हिन्दी काव्य रीति के अ्रभ्यासियों के बीच वसा ही सब प्रिय 
हुआ जसा संस्कृत के विद्याथियों के बीच चन्द्रलोक । भाषा- 
भूषण बहुत छोटा-सा ग्रन्थ है । 

“भाषा-भूषण के अ्रतिरिक्त जो और ग्रन्थ इन्होंने लिखे 
हैं वे तत्वज्ञान सम्बन्धी हैं। जसे-अपरोक्ष-सिद्धान्त, अनुभव- 
प्रकाश, आनन्द-विलास, सिद्धान्त-बोध, सिद्धान्तसार, प्रबोध- 
चन्द्रोदय नाटक ये सब ग्रन्थ भी पद्म में ही है, जिनसे पद्य 


उन्तालीस 


रचना की पूरी निपुणता प्रकट होती है | पर साहित्य से जहाँ 
तक सम्बन्ध है, ये आचाय॑ या शिक्षक के रूप में ही हमारे 
सामने आते हैं। अ्रलंकार-निरूपणा की इनकी पद्धति का 
परिचय भाषा-भूषण के इस दोहे से मिल जायगा-- 
अलंकार भअत्युक्ति यह, 
बरनत अतिसय रूप । 
जाचक तेरे दान तें, 
भये कल्प तरु भूप ॥ 
आचाय॑ शुक्ल के अनुसार भाषा- भूषण पर पीछे तीन 
टीकाएं रची गई । इस प्रकार महाराज जसवन्तसिह हिन्दी 
के आचाये थे इसमें तनिक सन्देह नहीं । क्‍यों न हमारे देश 
के साहित्यिकगण महाराज जसवन्तसिह की छत्तरी पर भी 
साहित्यिक एवं सांस्कृतिक समारोह का आयोजन करे जिससे 
जोधप्र के महाराजा का यथोचित सम्मान किया जा सके । 


चालीस 

गवेयों का आगरा घराना 
ओर 
आफताबे-मुसिकी उस्ताद फेयाजखाँ 


ग्रागरा मुगलिया शान शौकत, शाही इमारतों और 
ताजमहल के लिए प्रसिद्ध है। लेकिन सदियों तक मुगल राज- 
धानी रहने के कारण 
आगरा नगर कला 
और विशेषकर संगीत 
का भी केन्द्र रहा है। 
यहाँ की गायकी ने 
भारतीय संगीत को 
एक नया रूप और रंग 
दिया है । 
अकबर महान्‌ के 
समय में फतहपुर 
सीकरी और आंगरा में 
संर्गत का विकास ही नहीं हुआ, बल्कि ब्रज की उबर भूमि में 


इकतालीस 


आफताबे मुसिकी उस्ताद फैयाजखाँ 


संगीत ने वास ही कर लिया। भारतीय शास्त्रीय संगीत 
का जब मुगल युग की सर्वोत्कृष्ट परम्परा से संगम हुआ, तब 
आगरा के संगीत का नया रूप हुआ जो आगरा घराने की 
पद्धति और गायकी के नाम से देश भर में प्रख्यात है । वत्तमान 
युग में भी भारतीय संगीत के नभमणडल को आगरा घराने के 
संगीतज्ञों ने प्रकाशवान किया है । 

आगरा घराने के प्रमुख संगीतज्ञ उस्ताद फेयाज्खाँ हुए हैं । 
इनका देहान्त ५ नवम्बर, १६५० को हुआ। वे आफताबे मुसिकी 
(संगीत के सूर्य) कहलाये । इनका जन्म झागरा नगर के एक 
मौहल्ले में हुआ था । 

ग्रागरा घराना भारतीय संगीत में केवल एक पद्धति ही 
नहीं बल्कि गवेयों का खानदान है जो अकबर के समय से 
संगोत की सेवा करता चला आा रहा है। संगीत ही इस परि- 
वार का जीवन है, मुख्य पेशा है श्लौर 'मिशन' है । इनके लिए 
पौ फटतोी है स्वर के अलाप से और रात संगीत मंडलियों व 
महफिलों में कट जाती है । 
सुजानसिह के वंशज 

आगरा घराने के लोगों से पता लगा है कि वे अ्रकबर के 
सिपहसालार राजपूत योद्धा सुजानसिह के वंशज हैं जो संगीत 
की “भक्ति! छिपकर किया करते थे। अकबर के समय में जब 
काबुल से आये हुए मिशन की तरफ से दरबार में गाने की 
फरमाइश हुई, तब सुजानसिंह ने दीपक राग गाकर लोगों को 
आदइचयंचकित कर दिया। इनको बादशाह की तरफ से 


बियालीस 


'दौपक ज्योति! की उपाधि से विभूूषित किया गया । उस समय 
सुजानसिह ने भगवान्‌ की स्तुति में यह प्रुपद गाया-- 

“सत ग्रुरः: लछमन मेरे 

“ग्राठ पहर आनन्द हों तेरे। 

“बे लोक परलोक करता दिखाओो 

“जाकी रचना न कोई समझे ॥ 


सुजानरसिह द्वारा सात सौ ध्रूपदों की रचना की गई और 
इसी कारण सुजानसिह का परिवार के लोग क्रुषदिये कहलाये । 
अकबर के समय में ही सुजानसिह धर्म परिवर्तत कर 
मुसलमान हो गये, लेकिन इनके वंशज आज भी अपने को 
तोमर राजपूत कहते हैं । संगीत इनकी साधना है और जीविका 
का प्रमुख साधन है । 

सुजानसिह बाद में हाजी सुजानखाँ कहलाये । इनके पुत्र 
दायमखाँ हुए, जिनको सुरज्ञानखाँ भी कहते हैं । इसी घराने की 
लड़की तानसेन के परिवार को ब्याही थी और यहाँ के लड़कों 
की शादियाँ भ्रतरौली (अलीगढ़) हुईं, यहाँ का संगीत रंगीला 
घराने के नाम से मशहूर है । 
१८५७ में विद्रोह 

अकबर बादशाह ने सुजानसिह को अ्रलवर के पास गौंदपुर 
के इलाके में ८ गाँव जागीर में भेंट किये थे, लेकिन सन्‌ १८५७ 
में अंग्रेजों के विरुद्ध विद्रोह करने के फलस्वरूप वह जागीर 
इनसे छीन ली गई । अब आगरा घराने के अ्रवशेष नई बस्ती 
की एक तंग गली आशुरबेग में रहते हैं । 


वैतालीस 


उस्ताद फंयाजखाँ के पितामह घघे खुदाबर्श केवल ६ वर्ष 
की आयु में अनाथ हो गये थे । इतनी कम उम्र में उनके पिता 
आगरा की गायकी कुछ भी नहीं सिखा पाये थे । ख्वालियर के 
नत्थन पीरबरूश जिन्होंने आगरे घराने से शिक्षा पाई थी ऐसे 
समय काम आये । घघे खुदाबख्श ने ६ वर्ष शुप्त रूप से आगरा 
की पद्धति का अभ्यास किया । यदि नन्‍्हा बालक घघे खुदाबख्श 
तनन्‍्मयता से आगरा की गायकी का रियाज न करता तो आज 
आगरा घराना कभी का लुप्त हो गया होता । 


गालियर और श्रागरा घराना 


सुखदेव महाराज के जमाने में जब नत्थन पीरबख्श के 
सुपुत्र हहू खाँ, नत्यूखाँ और हस्सूखाँ का सामना घघे खुदाबस्श 
से हुआ, तो आगरा गायकी के मसले पर गवैयों में तनाव बढ़ 
गया । गुस्से में आकर नत्थन पीरबख्श के लड़कों ने राज 
दरबार में तलवारें खींच लीं और वे घघे खुदाबर्श की जान 
लेने को आमदा हो गये । | 

ग्वालियर के महाराजा ने मसले को सुलभाने के लिए 
नत्थन पीरबख्श को बुलाया और इस रहस्य के बारे में 
पूछा । दोनों तरफ से एक दूसरे पर गायकी चुराने का अ्रभियोग 
लगाया जा रहा था । 

“महाराज, मेरे गुर 'श्याम रंग' जी का पुत्र घघे खुदाबख्श 
हैं । श्याम रंग जी के यहाँ आगरा में मैंने गायन विद्या का 
अध्ययन किया और अ्रब उनके मर जाने के बाद गुरु के पुत्र घघे 
खुदाबर्श को मेंने ग्रुप्त रूप से श्रागरा की गायकी सिखाई है।” 


चवालीस 


इस बयान के बाद महाराज ने घघे खुदाबसर्श को प्रसन्नता 
से इनाम देकर वापिस किया । 


चार धराने 

उस्ताद फैयाजखाँ के चचेरे भाई तमद्दू क हुसेन साहब द्वारा 
रचित 'कलेण्डर मुसिकी' से पता चलता है कि भारतीय संगीत 
के चार घराने हैं, जिनकी चार प्रमुख पद्धतियाँ हँ---नौहार, 
डागर, खशडार और गबर । 

नौहार घराने के लोग जो आगरा घराने के नाम से मशहूर 
हुए, शिव मत के कहलाये । इसी प्रकार डागर भरत मत, 
खरडारी हनु मत और गबर कल्यान मत के नाम से पुकारे 
गये । 


रंगीला घराना 

श्रतरोली (ग्रलोगढ़) घराना रंगीला ख्याल के लिए मशहूर 
हुआ । फंयाजखाँ के ससुर महब्बर्खां बीन के उस्ताद थे और 
महाराजा अवागढ़ के यहाँ भ्रधिकतर रहा करते थे । इनका उप 
नाम दरस पिया था, जिनके नाम से अनेक भजन, श्रपद 
ग्रादि मौजूद हैं जो श्री भातखण्डे ने संगीत की पुस्तकों में 
दिये हैं । 

आगरा घधराना संगीत में ख्याल के लिए प्रसिद्ध हुआ | यह 
ख्याल जोनपुर के सुल्तान हुर्सेन शिरकी के जमाने में बाबा 
मिलन्दशाह सूफी द्वारा प्रतिपादित किया ग्रया । 


उस्ताद फैयाजखाँ के पिता अलीगढ़ के रंगीले घराने के 


पैतानीय 


गवैये थे, लेकिन उनका देहान्त उस समय हुआ जब कि फेयाज 
खाँ की उम्र केवल ६ माह की थी । 

ऐसी अवस्था में फेंयाज खाँ के नाना ग्रुलाम अब्बासखाँ ने 
आगरा में लालन-पालन किया और बाद में फंयाजखाँ को 
दत्तक पुत्र के रूप में स्वीकार किया । 

संगीत मर्मज्ञ गुलाम अब्बासखाँ साहब भारत के मशहूर 
गवेये थे, जिनको महाराज जयपुर के यहाँ आराश्नय प्राप्त था । 
उन्होंने फैयाजवाँ को आगरा गायकी के साथ पित्‌ पक्ष की 
रंगीली गायकी भी सिखा दी, जिससे उन्होंने संगीत संसार में 
चमत्कारिक परिवर्तन ला दिया । 


ग्राफताबे-मुसिको 
उस्ताद फैयाजखाँ ख्याल के सबसे बड़े गवेये समझे जाते 


थे। उनके गाने में जो 
खानदानी रंगीलापन 
था उसने संगीत में 
एक विद्रोह सा ला 
दिया। सुननेवाले दाँतों 
तले उंगली दबाते थे 
और गवेये भौचकक्‍्के 
रह जाते थे। इन्हीं 
कारणों से बड़ौदा के 
महाराजा ने उन्हें 
आफताबे-मुसिकी के 


उस्ताद फैयाजखाँ का जन्म स्थान 


खिताब से विभूषित किया । 


छियालीस 


उस्ताद फंयाजखाँ का तखल्लुस 'प्रेम पिया' था। इनके 
द्वारा रची हुई अस्थाइयाँ, ठुमरी, होरी और रसिये आज भी 
लोगों के दिलों में गुजन कर देते हैं । 

स्व० सहगल के भी उस्ताद फंयाज खाँ साहब थे। कहा 
जाता है कि नट बिहाग “भूत भने भने 'भन पायल बाजे” 
सुनकर ही सहगल उस्ताद फैयाज खाँ के शागिद बनने को 
आतुर हो गये थे। और बाद में स्व० सहगल ने अपना सर्वोत्तम 
रेकार्ड “मुलना भुला री झा मोरी, अमवा की डार पर 
कोयलिया बोले ।”- उस्ताद फंयाजखाँ को भेंट किया था । 


सैंतालीत 


री । 
के फैमके .  $ 


आगरा में पं० मोतीलाल नेहरू के बाल्यकाल 
की एक भांकी 


६ मई, १८६१ को भारत में दो महान्‌ विभूतियों-- 
पं० मोतीलाल नेहरू एवं कविवर रविन्द्रनाथ टंगोर का प्रादु- 
भाव हआ, जिन्होंने देश में एक नये युग का समारम्भ किया । 

नाप हे रा अंक एक का जन्म कल- 
कत्ता में हुआ भ्रौर 
दूसरे का जन्मस्थान 
था अमर प्रेम के 
प्रतीक ताज का 
तगर--प्रागरा । 


पं० मोतीलाल का 
जन्म आगरा में होना 
एक संयोग ही कहा 
जायगा। क्योंकि उनके 
पिता श्री गंगाधर नेहरू दिल्‍ली में कोतवाल के पद पर थे। 
१८४७ के प्रथम स्वाधीनता संग्राम में, जब देशवासियों ने 


त्याग मूति ५० मोतीलाल नेहरू का जन्म स्थान 


अडतालीस 


सम्मिलित रूप में देश को विदेशी शासन के जुये से मुक्त करने 
की अ्रसफल चेष्टा की थी, श्री गंगाधर नेहरू को श्रपने पुरखों 
के घर को छोड़कर परिवार सहित आगरा में शरण लेनी पड़ी । 
सुगल बेगम की कोठो 

पं० मोतीलाल का जन्म मुगल बेगम की शानदार कोठी में 
हुँआ था। यह शानदार कोठी आज भी खण्डहर के रूप 
में शहर के मध्य माईथान में विद्यमान है और जहाँ 
उच्च मध्यवर्गीय हिन्दू निवास कर रहे हैं। लगभग एक वर्ष 
पूर्व परिडत हृदयनाथ कु जरू के बड़े भाई सुप्रसिद्ध शिक्षाविद्‌ 
परिडत राजनाथ कु जरू ने मोतीलाल के जन्मस्थान को पहि- 
चानते हुए कहा कि १८५७ में देहली से कितने ही काइ्मीरी 
शरणार्थी आगरे के इसी मुहल्ले में श्राकर बसे थे । 

माईथान में बुल्लन बेगम का कटरा काफी प्रसिद्ध है और 
इस शताब्दि के प्रारम्भ तक उस पर नेहरू परिवार का अ्रधि- 
कार रहा था। बाद में इसको ओर विशेष ध्यान नहीं दिया गया 
झ्रौर लोग इसे भरृत-प्रेतों का अडा मानकर इसमें निवास करने 
से डरने लगे । यद्यपि ग्राजजल इस मुगल बेगम की कोठी के 
आस-पास नये भवनों का निर्माण हो गया है, लेकिन यह कोठी 
भग्नावशेष के रूप में पं० मोतीलालजी की स्मृति में आज भी 
विद्यमान है । 


आगरा में बसे हुए पुराने काश्मीरी परिवारों में नेहरू 
परिवार के दिल्‍ली से रहस्यमय ढंग से गायब होने की घटनाएँ 
झाजकल भी कहानियों के रूप में प्रचिलित हैं । दिल्ली में नेहरू 


उडनचास 


परिवार बाजार सीताराम के काइतकारी मुहल्ले में अपने पुरखों 
के मकान में रहता था। राजधराने की शाहजादियों को शरण 
देने के आरोप में एक दिन ब्रिटिश सेना की एक टुकड़ी ने उनके 
घर पर छापा मारा और उसे घेर लिया । ब्रिटिश सेना ने माँग 
की कि राजघराने के व्यक्तियों को उनके सुपुर्द कर दिया जाय । 
नेहरू परिवार ने इससे साफ इन्कार कर दिया । इस पर परि- 
बार के पुरुषों को पास के नीम के वृक्ष से लटकाकर फाँसी दे 
देने की धमकी दी गई । न तो नेहरू परिवार ब्रिटिश सेना की 
श्राज्ञा के श्रागे भुका ही और न उसने ब्रिटिश सेना को अपनी 
गिरफ्तारी का अवसर ही दिया । ब्रिटिश शासकों के क्रोध से 
बचने के लिए वे साहसिक एवं रहस्यमय ढंग से दिल्ली के अपने 
पुरखों के मकान को छोड़कर भाग निकले । परिडत मोहनलाल 
के साथ परिवार के कुछ सदस्य पंजाब चले गये और अम्बाला 
में जाकर बस गये । कोतवाल श्री गंगाधर नेहरू श्रागरा श्राकर 
बस गये । 

आगरा आते समय श्री गंगाधर नेहरू को कितनी ही 
दिक्कतों एवं अ्रसुविधाओं का सामना करना पड़ा और कितने 
ही ऐसे क्षण आये, जब उन्हें मृत्यु एवं जीवन के बीच जोरदार 
संघर्ष करना पड़ा | पंडित जवाहरलाल नेहरू ने अपनी “आत्म- 
कथा” में इन अविस्मरणीय घटनाओं का निम्न शब्दों में उल्लेख 
किया है-- 


१८५७ के प्रथम स्वाधीनता संग्राम ने दिल्ली से हमारे 
परिवार का सम्बन्ध विच्छेद कर दिया और हमारे परिवार के 


पचास 


प्राचीन दस्तावेज एवं महत्वपूर्णा कागज इत्यादि इस दौरान में 
सब नष्ट कर दिये गये । अपनी सारी चीजों से हाथ धोकर 
परिवार को एक शरणार्थी परिवार के रूप में प्राचीन शाही 
नगर देहली से भागकर आगरा में शरण लेनी पड़ी । मेरे पिता 
का जन्म उस समय तक नहीं हुआ था, लेकिन उनसे दो बड़े 
भाई उस समय नौजवान थे और उन्हें अंग्रेजी का भी कुछ ज्ञान 
था। अंग्रेजी का यह ज्ञान परिवार के कई सदस्यों की जान 
बचाने में बड़ा सहायक सिद्ध हुआ । एक बार पिताजी से बड़े 
भाई परिवार के कुछ सदस्यों के साथ रेल से यात्रा कर रहे 
थे। परिवार के सदस्यों में उनकी छोटी बहिन भी थी | वह 
काफी खूबसूरत थी, जेसेकि काइ्मीरी बच्चे अक्सर होते हैं । 
कुछ अंग्रेज सैनिकों ने उन्हें अंग्रेज लड़की समझा और यह सनन्‍्देह 
किया कि पिताजी के बड़े भाई उन्हें भगा कर ले जा रहे हैं । वे 
ब्रिटिश साम्राज्य के श्रातंक के दिन थे और उन दिनों किसी के 
विरुद्ध आरोप लगाना, अपराध साबित करना और सजा देना 
कुछ ही क्षणों का काय था। पिताजी के बड़े भाई को परि- 
वार के अन्य सदस्यों के साथ कुछ ही समय में किसी वृक्ष से 
लटकाकर फांसी दे दी गई होती, यदि उनका अंग्रेजी का ज्ञान 
मामले को थोड़ी देर साधे न रहता । सौभाग्यवश उसी समय 
उनकी जान-पहचान के एक व्यक्ति उधर से आ निकले और 
उन्होंने उन्हें उन निर्दय ब्रिटिश सैनिकों के शिकजे से छुड़ाया । 


श्री गंगाधर नेहरू की मृत्यु 
इन भारी दिक्कतों के बीच नेहरू परिवार को दुर्दंब का 


इकावन 


उस समय जबर्दस्त धक्का लगा, जब परिवार के संरक्षक श्री 
गंगाघर नेहरू एक बड़ा परिवार छोड़कर इस दुनिया से बिदा 
हो गये। परिवार के सब से ज्यादा दुर्भाग्यपूर्ण दिनों में 
भोतीलालजी का जन्म पिता की मृत्यु के बाद हुआ। पिता 
तीन महीने पहले ही चिर निद्रा में सो चुके थे । 

परिवार के पास एक चित्र है जिसमें मोतीलालजी के पिता 
मुगल कोर्ट की दरबारी पोशाक पहने हाथ में तलवार लिये 
हुए खड़े हैं श्लौर बिलकुल मुगल सामन्त के समान लगते हैं, 
यद्यपि उनके चेहरे-मोहरे से काश्मीरीपन साफ भलकता है । 

मोतीलालजी ने अपना बाल्यकाल अपने बड़े भाई नन्दलाल 
नेहरू के संरक्षण में बिताया। ये राजपूताना की खेतड़ी 
स्टेट में दीवान थे, लेकिन बाद में आगरा श्राकर बस गये थे 
झौर वकालत करने लगे थे । 

मोतीलालजी की माता अपने हढ़ स्वभाव एवं श्रभृतप॒व 
इच्छा-शक्ति के कारण अआगरा के काश्मीरी परिवार की महि- 
लाओों में आ्राज भी श्रद्धापृवंक थाद की जाती हैं । अपने स्वभाव 
में वे इतनी हंढ़ थींकि कोई उनकी उपेक्षा करने की हिम्मत 
नहीं कर सकता था। तीन-चौथाई शताब्दि निकल जाने के बाद 
भी उनके व्यक्तित्व की छाप अ्रब भी स्पष्ट रूप से नेहरू परिवार 
पर देखी जा सकती है। अ्रपनी इच्छा की अबहेलना पर वे 
भ्रत्यन्त ही उग्र रूप धारण कर लेती थीं ।॥ 


मोत्तीलालजी के हृदय में अपने भाई नन्दलाल नेहरू के 
लिए श्रपूर्व श्रद्धा, भक्ति एवं निष्ठा थी और ननन्‍्दलाल नेहरू भी 


बावन 


मोतीलालजी को अपने पुत्र के समान ही समभते थे। उनके 
ग्रापसो सम्बन्धों में भाई एवं पिता की भावनाश्रों का अद्वितीय 
समिश्रण था । चू कि मोतीलालजी अपने भाइयों में सबसे छोटे 
थे, ग्रत: स्वभावत: हो अपनी माता का प्र म॒ उन्हें सबसे ज्यादा 
मिला । 

मुगलों की प्राचीन राजधानी आगरा ब्रिटिश शासन काल 
में भी भारतीय संस्कृति का प्रमुख केन्द्र बना रहा। होली के 
त्यौहार के बाद प्रत्येक मोहल्ले में मेलों के आयोजन की परि- 
पाटी आज तक चली गआ्ाती है, जिनमें शहर के प्रतिष्ठित नाग- 
रिक एबं नौजवान पूर्णा उत्साह के साथ भाग लेते हैं। पतंग 
उड़ाना, तेरना, कुश्ती श्रादि का भी आगरा मुख्य केन्द्र रहा 
और ये विशेषताएँ आगरा में आज तक विद्यमान हैं। मोती- 
लालजी ने आगरा की इन खेलों एवं सांस्कृतिक गतिविधियों 
में पुरा-प्रा भाग लिया और उनका नेतृत्व भी प्रारम्भ कर 
दिया । माईथान, जहाँ कि वे रहते थे, इन गतिविधियों का 
केन्द्र बन गया । पतंगबाजी प्रतियोगिता, दंगल, तेराकी-प्रति- 
योगिता आदि आज भो आगरा में श्रावण माह में उत्साहपुर्वक 
श्रायोजित की जाती हैं, जो कि पिछले समय की एक शानदार 
यादगार हें । 

माईथान अखाड़े के गुरु ८० वर्षीय कु जी पाणडे ने बताया 
कि किस तरह काश्मीरी लोग पिछले समय में अ्रखाड़ों और 
दंगल में खूब दिलचस्पी लेते थे। मोतीलालजी के सहयोग 
का माईथान के अखाड़ों को गोख प्राप्त है। कुजी पारडे 
बुललन बेगम के कटरे के पास ही रहते हैं, उन्हें अब त्तक 


तिरेपन 


ग्च्छी तरह याद है कि उनके बुजुर्ग मोतीलालजी की शारीरिक 
एवं सांस्कृतिक गतिविधियों का जिक्र किया करते थे ओर कहा 
करते थे कि मोतीलालजी स्वयं अखाड़े में कुश्तियों का नेतृत्व 
कया करते थे । 
अच्छे स्वास्थ्य का निर्माणा करना एवं अच्छे कार्य क 

प्रसिद्धि प्राप्त करना आगरा की ऐसी विशेषताएं हैं जो मोती 
लालजी को आग रा की धरोहर के रूप में मिलीं और ये विशेष- 
ताए उनके चरित्र में अन्तिम समय तक विद्यमान रहीं । 

भोतीलालजी की विद्याध्ययन में उतनी दिलचस्पी एवं 
उत्सुकता नहीं थो जितनी कि खेलों एवं साहसिक कार्य करने 
में थी । वे एक आदश विद्यार्थी नहीं थे । श्री जवाहरलालजी 
ने अपने पिता के सम्बन्ध में बताते हुए लिखा है कि उनका 
भुकाव परिचमी वेशभूषा और पश्चिमी दृष्टिकोण के प्रति 
ज्यादा था और वह भी ऐसे समय में जब भारतीयों के लिए ये 
चीजें बिलकुल नवीन थीं । 

अपनी परीक्षाएँ मोतीलालजी ने बिना किसी विज्ञेष सफ- 
लता के पास कों। बी० ए० की परीक्षा में उनका पहला 
पर्चा बिगड़ गया और उससे उन्हें सन्‍्तोष नहीं हुआ । उन्हें 
अपनी सफलता की आशा न रही ओर किसी को कुछ बताये 
बिना उन्होंने बाकी के पर्चे न देने का निश्वय किया । आगरा 
कालेज के परीक्षा हाल में बेठने के बजाय वे ताजमहल चले 
जाते थे, जहाँ अमर प्रम के इस महाच्‌ प्रतीक का उनके 
मस्तिष्क पर बड़ा प्रभाव पड़ा और प्राकृतिक सौन्दर्य के प्रति 
उनके हृदय में सदेव के लिए स्थान बन गया। 


चौोवन 


देश के लिये उनका त्याग आज किसी देशवासी से छिपा 
नहों है । मोतीलालजी की राष्ट्र के प्रति निष्ठा एवं सेवा तथा 
देश की स्वतन्त्रता के लिए उनके त्याग के प्रति हादिक श्रद्धां- 
जलियाँ अ्रपित करते हुए एक बार राष्ट्रपति डाक्टर राजेन्द्रप्रसाद 
ने कहा था--“जवाहरलाल नेहरू भारत को ही नहीं वरन्‌ 
समूचे विश्व को मोतीलालजी की अ्रनमोल एवं अद्वितीय देन हैं । 


पचपन 


आगरा की लूट 


बाहर से आने वाले पर्यटक जहाँ एक तरफ मुगलकालीन 
शाही इमारतों को देखकर आइचर्य चकित रह जाते हैं वहाँ 
दूसरी तरफ इन भवनों के नष्ट किये जाने तथा समय-समय 
पर हुई आगरा की लूट की दु:ख भरी कहानी सुनकर ब्यथित 
हो जाते हैं। आगरा की जितनी गौरव-गरिमा है उससे कहीं 
करुणाजनक लूट की कहानी है। 

आगरा को यह गौरब प्राप्त हैं कि श्रकवर महान 
के पूव सिकन्‍न्दर लोदी के समय से शाहजहाँ बादशाह के 
राज्य काल के अन्त तक यह मुगल साम्राज्य को राजधानी 
रहा । यद्यपि श्रन्तिम समय में शाहजहाँ ने राजधानी दिल्ली 
बना दी, तथापि ताज के कारण उसका दिल आगरा में 
वना रहा । बाद म॑ं औरंगजेब के समय में भी सभी राजनीतिक 
एवं कूटनीतिक कार्य आगरा में ही हुए। आगरा मुगल 
साम्राज्य की सांस्कृतिक राजधानी के रूप में श्रन्तिम समय तक 
प्रसिद्ध रहा । 
मुगल साम्राज्य का सबसे धनी नगर 

डा० जदुनाथ सरकार के शब्दों में श्रागरा मुगल साम्राज्य 


छप्पन 


का सबसे धनो नगर था । मुगल साम्राज्य का खजाना अश्रकबर 
के समय से बराबर आगरा के किले में एकत्रित होता रहा । 
हालांकि औरंगजेब के समय में लम्बी लड़ाइयों के कारण तथा 
उसके वहशंजों के दिवालियेपन के कारण आगरा का खजाना 
काफी खाली हुआ्ना, तब भी यहाँ काफी सामान था। विशेषकर 
कीमती पोशाकें, शाही बतंन, जवाहरात झ्रादि, जो कई बाद- 
शाहों के लिए पर्याप्त थे । 


मुगल शासकों को रत्नों का शौक था। हुमायू ने 
स्वयं ग्वालियर के राजा विक्रमाजीत से संसार प्रसिद्ध कोहिनूर 
हीरा प्राप्त किया था । अ्रकबर के पास जवाहरात का बेश- 
कीमती खजाना था । उसके पास दो लड़ी की मोती की माला 
थी, जिसकी कीमत करीब १०,००,००० रु० थी। जहाँगीर को 
काफी तादाद में रत्न अकबर से प्राप्त हुए थे जिसमें डेढ़ 
मन का हीरों का खजाना था, १२ मन के मोती तथा 
अन्य अमृल्य पन्‍ने, लाल आ॥रादि रत्नों के मनों ढेर थे। 
शाहजहाँ को भी जवाहरात का बेहद शौक था । उसकी निजी 
सम्पत्ति में ५ करोड़ का केवल इन चीजों का खजाना था । 
इसके अलावा दो करोड़ के जवाहरात शाही परिवार के 
पास थे । 


मुमताजमहल की रत्नजटित धादर को लूट 


आगे डा० जदुनाथ सरकार ने लिखा है कि आगरा किला, 
जिसमें यह सब सम्पत्ति रखी हुई थी, किसी बाहरी प्राक्रमण- 
कारी की पहुँच के बाहर था । उसके दरवाजे दुर्रानी आक्रमण- 


सत्तावन 


कारियों के समय में भी नहीं खुले। राजधानी दिल्‍ली से भाग 
कर धनी-मानी व्यक्ति आगरे आये । उस संकटकालीन 
स्थिति में जबकि मुगल साम्राज्य के पतन के बाद बराबर आराक्र- 
मणा हो रहे थे, तब आगरा ही उत्तरी भारत में व्यापार का 
एकमात्र सबसे उपयुवत केन्द्र शेष था । 

बसे तो सामूगढ़ की लड़ाई में हारने के बाद रातों-रात दारा- 
शिक्रोह आगरा किले से काफी सम्पत्ति लूटकर भागा था, लेकिन 
मुगल साम्राज्य के पतन के दौरान में आगरा किले की लूट सबसे 
पहले इतिहास प्रसिद्ध सेबद भाइयों ने की । आगरा गजेटियर 
के अनुसार सेयद भाइयों ने श्रागरा किले में एकत्रित खजाने की 
लूट की, जिसमें नुरजहाँ की सम्पत्ति एवं मुमताजमहल की रत्न 
जटित चादर भी शामिल थी, जो उसकी कब्र पर प्रत्येक शुक्र- 
वार को व उस पर बिछाई जाती थी । 


जाटों की लूट की कहानी---प्रंग्रेजी चाल 

जाटों द्वारा आगरा किले, सिकन्दरे तथा अन्य ऐतिहासिक 
इमारतों के लूटे जाने का वर्णन जगह-जगह मिलता है। यह 
सही है कि आगरा किले की अग्मूल्य इमारतों को लूट कर डीग 
के महल जाटों ने बनवाये और सिकन्दरे वगैरह को भी काफी 
क्षति पहुँचाई, परन्तु जाटों द्वारा लूट की कहानी के पीछे अंग्रेजों 
के कारनामों को छिपाने की भी कोशिश है। इन्होंने स्वयं 
आगरा की बहुतसी शाही इमारतों को नष्ट-भ्रष्ट कर दिया । 

सन्‌ १८०३ में लाड लेक ने आगरा किले पर कब्जा किया । 
इसमे पूर्व मराठों के अधीन आगरा पर फ्रान्सीसी जनरल पेंरा 


अ्रट्टावन 


व डच गवनर हेसिंग का अधिकार था । इन सब योरोपियनों ने 
जिनमें जर्मन वाल्टर रेनार्ट भी था, आगरा की लूट कायम 
रखी । पेंरां हारने के बाद भी आगरे के किले के खजाने से १२ 
लाख रुपये का दावा करता रहा । 


जब अंग्रेजों ने आगरा किले पर अधिक्रार किया, तब 
उनको आगरा गजेटियर के अनुसार आगरा किले से १६४ तोपों 
के साथ काफी गोला-बारूद तथा खजाना मिला । 
आग्रागरा की तोप 


इस दोरान में अंग्रेजों की एक तोप भी मिली, जिसका 
वज़न ४३ टन था । इसको आगरा की तोप कहते थे जिसका 
नाम रूपरानी था| इसके गोले का वज़न डेढ़ हजार पौण्ड 
होता था । 


ग्रामतौर पर यह विव्वास किया जाता था कि यह 
जगत प्रसिद्ध तोप मूल्यवान पदार्थों से बनी हैं । स्थानीय 
व्यक्तियों ने इस तोप को अंग्रेजों से खरीदने की कोशिश की । 
उन्होंने उसकी कीमत एक लाख रुपये तक लगा दी। आगरा 
गजेटियर के अनुसार लाड लेक रूपरानी को आगरा जीतने 
की खुशी में इंग्लेटड ले जाना चाहता था । एक नाव में रख- 
कर वह तोप जमुना के सहारे ले जाई भी गई, लेकिन नाव के 
फंस जाने के कारण वह तोप आगरा के निकट डूब गई । यह 
कहीं बालू में दबी पड़ी है । 

एक झोर आगरा गजेटियर में रूपरानी के जमुना में डूबने 
की बात है; दूसरी ओर 'ेरठ श्राब्जरवर' नामक अंग्रेजी अ्रख- 


उनसठ 


बार ने लिखा कि आ्रागरे की तोप की जाँच के लिए कलकत्त से 
एक अफस्तर आया, ताकि यह पता लगाया जाय कि उसमें कितना 
किस प्रकार का पदार्थ है। यह पता लगने के बाद आगरा किले 
के सामने वाले मंदान में बारूद भर कर तोप को उड़ाया गया । 
जत्र रूपरानी को बारूद भर कर उड़ाया जा रहा था तब मेरठ 
भराब्जरवर के कथनानुसार श्रागररा शहर को आधी आबादी 
भय और बर्बादी की झाशंका से नगर छोड़कर भाग गई थी । 
भ्रेंग्रेजों द्वारा खुली लूट : ताज नष्ठ करने का कुचक्र 

आगरा गजेटियर के अनुसार सन्‌ १८१३ और १८२० 
में भारत के अग्रेज वायसराय लाड हेस्टिग्स ने ऐतिहासिक किले 
के शाही हमामों को तुड़वाकर वेशक्रीमती पत्थर इंगलेणड 
भिजवा दिये, ताकि शाही शाहजादे की भेंट किये जा सके । 

सन्‌ १०१२ और सन्‌ १८२८ के लगभग फिर लाड 
बेंटिक ने मच्छो भवन की इमारत को तुड़वाकर उसके 
संगमरमर के पत्थरों को निकलवा कर नीलाम कर दिया । 


इतिहासकारों का मत है और विशेषकर कर्नल स्‍लीमन 
नामक अंग्रेज श्रफसर ने अपनी पुस्तक में लिखा है कि लाड 
विलियम बेंटिक ताजमहल के संगमरमर के पत्थरों को बिकवा 
कर ईस्ट इण्डिया कम्पनी का खजाना भरना चाहता था । 
फलस्वरूप मच्छी भवन के संगमरकर निकलबाकर श्रागरा के 
पी० डब्लू० बक्से डिपार्टमेंट के कार्यालय में नीलाम हुए, लेकिन 
उनके खरीददार इतने कम थे और इतने कम दाम पर देने 


वाले निकले कि यह योजना सफल न हो सकी । यदि भ्रंग्रेजों 


साठ 


की यह दौतानी योजना सफल हो गई होती तो आज विद्व- 
विख्यात ताजमहल केवल खरड॒हर मात्र रह जाता । 


बाद में अंग्रेजों ने ताजमहल को बेचने की ठानी और इस 
ग्राशय का एक विज्ञापन कलकत्त के पत्र जान बल में प्रका- 
शित भी हुआ, लेकिन सौभाग्यवद् किसी की हिम्मत ताजमहल 
खरीदने की नहीं हुई । 
श्रागरा की इमारतों का धराद्ायी किया जाना 

अंग्रेजों ने आगरा की इमारतों को एक निद्िचत योजना के 
अनुसार नष्ट-अ्रष्ट किया । सबसे पहले आगरा किले की आधी 
से ज्यादा इमारतें तुड़वा दी गईं । इस इलाके में अरब सेना 
रहती है । अब॒लफजल के अनुसार यहाँ पर ५०० आलीशान 
भवन थे, जिनको बंगाल, ग्रुजरात और अन्य क्षेत्रों के कारी- 
गरों ने बनाया था । 


सबसे पहले उन्होंने इमारतों को तुड़वाया और जानबूभ 
कर नष्ट कराया। ऐसी थाही इमारतों में सबसे प्रमुख शाहगंज 
स्थित जहॉगीर की माँ जोधाबाई का मकबरा था, जिसको बारूद 
लगाकर उड़ा दिया गया श्रोर बाद में सारा सामान अंग्रेज उठाकर 
ले आये । उनके जंगलीपन की हृद यहीं तक न रही, बल्कि यहाँ 
के सामान को छावनी के इलाके की बारकों में लगाया गया । 


इसी प्रकार कचहरी घाट स्थित आसफखाँ की हवेली को 
अंग्रेजों ने सन्‌ १८५७ में वारूद लगाकर उड़ा दिया; क्योंकि 
भय था कि देशभक्त वहाँ श्राश्रय प्राप्त न कर सके । 


इकसढठ 


लूट का परिणाम : भखमरी और अ्रकाल 


अ्रन्य इमारतों को सीधे-सीधे नीलाम कर दिया, जिससे वे 
तुड़वाकर ढेर कर दी गईं । ऐसी इमारतों में लाड़ली बेगम का 
मकबरा प्रसिद्ध है, जहाँ पर अब्ुल फजल तथा उनके पिता की 
कब्र थीं । 

अंग्रेजों द्वारा आगरा की लूट एवं शोषण का यह फल 
निकला कि आगरा पर एक के बाद एक भयानक अकाल पड़ने 
लगे । जिस शहर की आवादी झकबर के जमाने में २ लाख 
से अधिक थी वह अंग्रेजों के ३५ वर्ष की लूट के बाद सन्‌ 
श्८३८ में ३५,००० रह गई । 

कलकत्ता व आगरा के गजेटियर के लेखक ने उस समय 
का वर्णान इस प्रकार किया है---म्रुगलकालीन आगरा का क्षेत्रफल 
वत्तमान आगरा से १० ग्रुना होगा । जो त्राज जंगल और खेत 
दिखाई देते हैं, उन पर एक जमाने में आलीशान महल खड़े 
हुए होंगे । जम्म॒ुना नदी के दोनों किनारों पर ताज से लेकर 
किले तक खास-खास महल रहे होंगे । 

“आज यहाँ पेशेवर भिखारी हैं, जो खास तौर पर म्ुसल- 
मान हैं । बहुत कम धनी-मानी व्यक्ति नजर आ ते हैं और जो 
हैं भी वह आगरे के बाहर के हैं | 
लूट श्रब भी जारी है 

अंग्रेजों के चले जाने के बावजूद भी आगरा की लूट कायम 
है । आगरा किले के शाही महलों से कीमती पत्थर गायब हो 
रहे हैं। ताजमहल को नष्ट करने की ग्रुप्त योजनाएँ अम- 


बासठ 


रीकी एजेरटों द्वारा बनाई जाती हैं | यहाँ से भी अमूल्य पत्थरों 
का निकलना जारी है । 

आगरा के व्यवसाय चौपट हैं । कारखानों में लगी हुई पू जी 
आगरा से बाहर जा चुकी है। उद्योग-धन्धे नष्ट हैं। आगरा 
की लूट का एतिहासिक क्रम जारी है। 


तलिरेसठ 


* १०७ &$ 
आगरा की संस्कृति 


क्या ताज की नगरी झागरा का भी अपना कलचर है ? 
और उसकी कोई विशेष संस्कृति है। इस विषय पर मत देते 
हुए एक अंगरेज लेफ्टीनेशट-गवर्नेर ने लिखा था कि आगरा में 
रहने पर वत्तंमान से अधिक पुराने जमाने में रहने का प्रलोभन 
हो आता है। बाहर से आने वाले लाखों पर्यटक आगरा की 
मुगलकालीन इमारतें, यहाँ की कला-कौशल एवं प्राचीन कलचर 
की छाप लेकर जाते हैं । उनको भी वत्तमान आगरा से कहीं 
अधिक पुराने मुगलकालीन अ्रकबराबाद के वेभव की दाद देनी 
पड़ती है । 
सांस्कृतिक पृष्ठ भूमि 

आ्रगरा नगर ऐतिहासिक नगर है, जिसका विकास एवं 
पतन मुगल सल्तनत के साथ हुआ । लेकिन किन्हीं विशेष परि- 
स्थितियों के कारण जहाँ अन्य राजधानियों की विशेष संस्कृति 
नष्ट प्रायः हो गई, आगरा का कलचर अब भी कायम है । 
यदाकदा यह अब भी प्रदर्शित होता है । 


अकबर से पूर्व सिकन्दर लोदी के जमाने में श्रागरा मुस्लिम 
शिक्षा का केन्द्र रहा श्र ग्रकबर के काल से फारसी भाषा 


चौंसट 


एवं साहित्य का प्रमुख स्थान रहा । मध्य एशिया और विशेष- 
कर फारस के कवि एवं साहित्यिक आगरा आये । उन्होंने न 
केवल फारसी भाषा और साहित्य को समृद्ध बनाया बल्कि 
जीवन के दर्शन और धामिक विचारों पर प्रभाव डाला, और 
ब्रज-फारसी कला का सामंजरय श्रागरा में हुआ, जो देश के 
सांस्कृतिक उत्थान में ऐेनिहरासिक घटना है । 

दिल्‍ली और श्आागरा 


आगरा केवल राजनीतिक एवं सामरिक महत्व का ही 
केन्द्र न था, बल्कि सांस्कृतिक व साहित्यिक दृष्टि से भी महत्त्व- 
पूर्णा था। अकबर के दरबारी अबुल फजल ने लिखा है, 
“आगरा बड़ा शहर है, जिसकी आबोहवा खुशनमा है ।” शहर 
के बारे में अंग्रेज यात्री राल्फफिच ने विस्तार से लिखा है, 
“ग्रागरा नगर घनी आबादी वाला बड़ा नगर है जोकि पत्थरों 
से बना है और जिसकी लम्बी चौड़ी सड़क हैं ।” प्रसिद्ध फ्रांसीसी 
यात्री बनियर जो शाहजहाँ के काल में था, आगरा और दिल्‍ली 
की तुलना करते हुए वर्णन करता है कि आगरा ओर दिल्ली में 
विशेष अन्तर नहीं है । यदि ऊंचाई से देखा जाय तो आगरा 
देहाती नगर सा मालूम पड़ेगा। आगरा का देहाती नगरसा 
लगना कोई बुराई की बात नहीं है। इसके विपरीत यह इस 
नगर की एक विशेषता है, क्योंकि राजाओं और नवाबों ने अपने 
महलों के आगे बड़े-बड़े बाग लगवा दिये हैं जिससे नगर की 
शोभा अत्यन्त मनोहर हो गई है । 


“दुनिया में अत्यन्त मोहक एवं लुभावने स्थान की खोज 


पेंसठ 


के लिए पेरिस (फ्रांस की राजधानी) के बाहर जाने की आव- 
इ्यकता नहीं । यहाँ पर तुम्हें कुछ ही कदम चलने की जरूरत 
है, जहाँ दिन में अजब किस्म का नज्जारा दिखाई देगा और 
रात में महलों की गगनचुम्बी भ्रद्दालिकाओं से जगमगाती रोशनी 
की भिलभिलाइट श्ाँखों को चकाचौंध कर देगी । आधी रात 
गये तक सम्भ्रान्त महिलाएं बिना किसी भय के तथा लूुटेरों के 
आतंक के, धूल और मिट्टी की परेशानी से परे, आनन्द से 
विचरती हुई जमुना के किनारे मिलेंगी । 


स्थापत्य कला 


देश को आगरा की सबसे प्रमुख देन स्थापत्य कला के 
सम्बन्ध में रही है, जो अद्वितीय है। नगर के चारों तरफ लाल 
पत्थर व संगमरमर की भव्य इमारतें खडी हैं, वे भारत में 
स्थापत्य कला के चरम विकास की द्योतक हैं | ये इमारतें कभी- 
कभी हिन्दू-मुस्लिम तथा इश्डो-सारसनिक कला की बताई जाती 
हैं, लेकिन वास्तविकता यह है कि आगरे में अकबर के जमाने 
में हिन्दू-मुस्लिम सम्मिश्रण का यह अदभुत परिणाम है। इति- 
हासकारों की राय में यह सम्मिश्रण आगरे की इमारतों में 
इतना पूर्ण है कि और कहीं यह नहीं मिलता । इसलिए आगरा 
राष्ट्रीय स्थापत्य की उत्पत्ति का केन्द्र समभा जाता है। आज 
भी भवन-निर्माण की समस्या आती है, तब आगरा की शाही 
इमारतों के न केवल डिजाइन काम में आते हैं, बल्कि एक 
अमरीकन विशेषज्ञ के अनुसार उचित रोशनी आदि के प्रबन्ध 
के लिए इन इमारतों से काफी सीखा जा सकता है । 


छियासठ 


संगीत 

आगरा का स्थान भारतीय संगीत में प्रमुख रहा है। इस 
सम्बन्ध में देश के प्रसिद्ध गायक एवं संगीतशास्त्री श्री एस० 
के० चौबे ने एक लेख में लिखा है, “आगरा दो वस्तुओं के लिए 
प्रच्यात है--एक तो ताजमहल और दूसरे आगरा घराने की 
गायकी । 

आगरा घराने की गायकी उच्च स्तरीय कलात्मक राग- 
रागनियों के लिए प्रस्यात है। तानसेन के जमाने से आगरा 
संगीत का केन्द्र रहा है। आगरा गायकी के प्रतिपादक हाजी- 
सुजान खाँ तानसेन के सम्बन्धी थे और बाद में इनके वंशज 
घेघ खुदाबक्श हुए जो वत्त मान ध्र॒ पद के निर्माता बहराम खाँ 
के मित्र एवं समकालीन थे। इस घराने के प्रमुख गवेयों में 
गुलाम अब्बास खाँ, कललन खाँ, नथन खाँ, अब्दुल खाँ, आदि 
थे। बाद मे भास्कर राव व उस्ताद फैयाज खाँ हुए । उस्ताद 
फंयाज खाँ आफताबे मुसीकी' अर्थात 'संगीत के सूर्य” की उपाधि 
से विभूषित क्ये गये । श्राज दिलीपचन्द वेदी और श्री एस० 
एन० रतनजंकर आगरा घराने के प्रमुख गायकों में से हैं | श्राज 
भी संगीत समारोह में आगरा घराने की गायकी प्रमुख स्थान 
पाती है, जो आगरा कलचर की भारत को अद्वितीय देन है । 


साहित्य 
स्थापत्य और संगीत के समान भारतीय साहित्य में भी 
आगरे का विशेष स्थान रहा है । 


उदू साहित्य में गजल की परम्परा आगरे से पड़ी । यहीं 


सरसठ 


के मीर तकी 'मीर' गजल को लेकर दिल्ली और लखनऊ ले गये । 
यहीं के जनाब गालिब साहब ने दिल्‍ली जाकर उदृू साहित्य में 
ही नहीं, बल्कि समूचे साहित्यिक नक्षत्र में अपना सिक्का जमाया। 
मियाँ नजीर झ्रकबराबादी श्रपनी वाणी और कलाम से सबसे 
पहले हिन्दुस्तानी कवि कहलाये। सूरदास ने आगरे से सात मील 
: दूरी पर रेणखुका क्षौत्र 
'.. ' के पास गऊघाट पर 
जे ० ४० छा. रचना की। बाद में 
फ्रशिषक/ 5५.४: कविता की सरिता ब्रज 
*.. कोकिल स्व पं० सत्य- 
नारायण कविरत्न तथा 
सीमाब अरकबराबादी 
की रचनाओं से प्रस्फु- 
टित हुई और इसने सही 
मानों में राष्ट्रीय रूप 
को अपनाया । ब्रज की 
भूमि का आगरा पर ऐसा अ्रसर पड़ा कि जो कोई यहाँ आया 
काव्यधारा से अदछूता नहीं रहा। ग्रार्मीनिश्राई सिपहसालार 
मिर्जा जुलकर नैन ने भी यहाँ के वातावरगा में कबिता की । 
ग्रागरा के साहित्य के सम्बन्ध में गजेटियर लिखता है कि 
जिले में साहित्य का भण्डार है। श्रकवर के जमाने में फंजी ने 
आगरा में उदू साहित्य का इतना सृजन किया जितना कि दिल्ली 
के अमीर खुसरो के अलावा अन्य किसी ने नहीं किया। अबुल 
फजल का नौकर असरबेग साहित्यकार था, जिसने बिकाया 


रेणुका क्षेत्र स्थित सूर कुटी 


अ्रसठ 


नामक परितका लिखी । १६वीं शताब्दी के बाद नजीर नामक 
शायर हुआ जिसकी रचनाएँ काफी प्रख्यात हुई । यद्यपि १८ 
। ४ वीं शताब्दी में साहि 
त्यिक गतिविधियों में 
कुछ कमी आ गई, 
तथापि इस काल में 
सुरति मिश्र नामक कवि 
हुए जिन्होंने मुहम्मद 
शाह के जमाने में 'सरस 
रस' और ब<बेताल 
पच्चीसी नामक ग्रन्थ 
ब्रज-कोकिल पं० सत्यनारायरण लिखे । १९वीं शताब्दी 
का जन्म-स्थान में मोहम्मद बख्स ताज- 
गंज के प्रसिद्ध कवि हुए हैं, जो गायक भी थे। इनकी ब्रज भाषा 
की कविताएं सबकी जुबान पर थीं । बाद में मीर कासिम ने अफ- 
गान युद्ध का इतिहास लिखा | अनुवादकर्त्ता भी आगरे में हुए 
जिनमें प्रमुख मीर आजमग्नली थे जिन्होंने निजामी के 'सिकन्दर 
नामा' का अनुवाद किया । लल्लूलालजी ने कलकत्त के फोौर्ट 
विलियम कालेज में प्रेम सागर पुस्तक की रचना को जो हिन्दी 
भाषा की प्रथम पुस्तक मानी जाती है। दीवान बिहारीलाल 
जी ने शेख सादी के गृलिस्ताँ और बोस्ताँ का अनुवाद किया । 
ग्रग्रेजों की नीति व श्रागरे का सांस्कृतिक पतन 


मुगलकालीन साम्राज्य के पतन के बाद और अंग्रेजों के 


उनहँत्तर 


राज्य के बाद आगरा की तबाही शुरू हुई। इसका विशेष 
कारण था। आगरा सांस्कृतिक केन्द्र होने के कारण देश के 
ऐश्वयं, समृद्धि एवं प्राचीन वैभव का प्रतीक था । प्रारम्भ में 
अंग्रेज शासक आगरे के इस रूप को नष्ट करने में व्यस्त थे । 
एक निश्चित कार्यक्रम के अनुसार आगरे की खास-खास इमा- 
रतों को तबाह किया गया, यहाँ तक कि ताजमहल को नष्ट 
करने की भी योजना बना ली गई । गनीमत है कि यह योजना 
प्री तौर पर सफल नहीं हुई श्रन्यथा राज या तो ताजमहल 
किसी व्यक्ति विशेष की सम्पत्ति होता या खणडहर के रूप में 
टीला बन कर अपने पुराने चिरस्मणीय वेभव की याद दिलाता 
रहता । 

अ्रँग्रेजों की इस नीति का नतीजा बेकारी, भुखमरी, भ्रकाल 
भर महामारी के रूप में सामने आया | एक के बाद एक अ्रकाल 
पड़ते रहे । 


गजेटियर के कथनानुसार “आगरा में धनी मानी व्यक्तियों 
का पूर्ण श्रभाव है और जो व्यापारी हैं, वे भी बाहर से आये 
हुए हैं । नगर में किसी भी प्रकार का व्यवसाय नहीं है। यहाँ 
पेशेवर भिखमंगों का गिरोह है जो खास तौर पर मुसलमान 
हैं। यह लोग शाहगंज के आस-पास रहते हैं ।' 

आगरा की मुसीबतों की कहानी मियाँ नजीर की प्रसिद्ध 
नज्म 'शह अशोब' में मिलती है जिसमें इस जगत-प्रसिद्ध नगरी 
के कलचर के नष्ट किए जाने का रोमांचकारी हृश्य सामने 
आता है। 


सत्तर 


जितने हैं आज 
ग्रागरे में कारखानाजात, 
सब पर पड़ी है आन के 
रोजी की .म्रुश्किलात । 

जन कवि नजीर 


किस-किस के दुख को रोइए 
और किस-किस की कहिए बात 


इकह॒त्तर 


रोजी के अब दरख्त का 

हिलता नहीं है पात। 

ऐसी हवा कुछ आके 

हुई एक बार बन्द । 
खेल-तमाशे 


यद्यपि यही बात आज भी आगरा के ऊपर लागू होती है, 
तथापि आगरा तबाह नहीं हुआ है । ताजमहल व अन्य विश्व- 
विख्यात इमारतों के कारण जहाँ आगरा दुनिया में पर्यटक केन्द्र 
के नाते प्रसिद्धि प्राप्त कर चुका है; वहाँ दूसरी ओर सांस्कृतिक 
जनसमारोहों के कारण अपना क्षेत्रीय महत्त्व कायम किये हुए है। 
आगरा के मेले मशहूर हैं । ये पूर्णतया धामिक होते हुए 
भी सांस्कृतिक रूप अपनाये हुए हैं और हिन्दू-मुसलिम एकता 
के प्रतीक हैं। इसमें कैलाश, सिकन्दरा व तैराकी का मेला 
मुख्य हैं । इन मेलों में हजारों की तादाद में हिन्दू-मुसलिम नर- 
नारी, गरीब-भ्रमीर भाग लेते हैं । वर्ष में नगर के चारों तरफ 
इस प्रकार के मेलों की धूम रहती है। तेराकी के मेले का 
वर्णान करते हुए मियाँ नजीर ने लिखा है-- 
जब परने की रुत में 
दिलवार परते हैं, 
आशिक भी साथ उनके 
गमख्वार परते हें, 
भोले; सयाने, नादाँ, 
हुशियार पैरते हैं; 


बहुतर 


पीर औ जवान, लड़के 

अय्यार  पैरते हैं, 
अदना, गरीब ओ सुफलिस 

जरदार परते हैं। 
इस आगरे में क्‍या क्‍या 

ए यार परते हैं ॥ 


>< >< ञर 
जाते हैं उनमें कितने 
पानी पे साफ सोते, 


कितनों के हाथ पिजरे 
कितनों के सर पर तोते, 

कितने पतंग जउड़ाते 
कितने सुई पिरोते, 

हक्‍कों का दम लगाते 
हेस-हेंस के दाद होते, 

सौ-सौ तरह का कर-कर 
विस्तार पैरते हैं। 

इस आगरे में क्या-क्या 
ए यार परते हैं॥ 


>< 2६ कर 


कुछ नाच की बहारें 
पानी के कुछ किनारे, 


विहतर 


मुशायरे 


तेराकी, पतंगबाजी के मेले, होली, दीवाली के त्यौहार 
सब, हिन्दू-मुसलमानों के लिए थे जो मिलकर मनाये जाते थे । 
इस प्रकार आगरा में कवि गोष्ठी व मुदशायरे भी हुआ करते थे । 
आगरा के मुशायरे में ही मीर तकी 'मीर' ने गालिब के लिए 
कहा था कि यदि सही उस्ताद मिला तो यह नाम रोशन करेगा। 


आगरा में मुशायरे की धूम रहती थी । काशी नरेश राजा 


चौहत्तर 


दरिया में मच रहे हैं 
इन्दर के सौ अखाडे । 


मर 2 2 


नावों में वो जो ग्रुलरु 

नाचों में छक रहे हैं, 
जोड़े बदन के रंगी 

गहने झामक रहे हैं, 
तानें हवा में उड़ती 

तबले खड़क रहे हैं, 
ऐश ग्रो तरब की 

धूमें पानी छपक रहे हैं, 

सौ ठाठ के बनाकर 

ग्रतवार परते हैं। 
इस आगरे में क्‍या क्‍या 

ए यार परते हैं ॥ 


चेतसिह के सुपुत्र राजा बलवानसिह के सेव का बाजार स्थित 
महल में १६ अवटूबर, १८६६ को एक मुशायरा हम, जिसमें 
मियाँ नजीर अ्रकबरा- 
वादी के सुपत्र खलीफ 

गुलजार अलीखोाँ असी र 
एक तरफ और मिर्जा 
हानिमअली मेहर दूसरी 
तरफ विराजमान थे । 
दोनों साहबों के ग्रागे 
चाँदी का हुक्‍्का गर्मा 
रहा था । इसी दोरान 
में खलीफा गुलजार 
अलीखाँ असीर ने 


सब ठाठ धरा रहे जायगा, जब लाद 
चलेगा बनजारा 
एक शेर पढ़कर सुनाया, सारी महफिल में कहकहा मच गया । 


किसी मनचले ने एक अदठार्फी निकालकर सरेमहफिल असीर 
ब को भेंट की । इस पर असीर साहब ने कहा, 'अभी 
एक शेर बाकी है। मुलाहिजा फरमाइए--- 


“सिफल ने जर हथेली पर 
रखकर दिया तो क्‍या 

चलती है मुट्ठी श्रहले करम 
की बँधी हुई 


वात करने का ढंग देखिए--ये है आगरा कलचर का 
नमूना ! आगरा ने अपनी परम्परा को छोड़ा नहीं है । यहाँ 


पचहृत्तर 


की इमारतें, खेल-तमाशे, मेले-ठेले इसके प्रतीक हैं । मुशायरे 
ओर कवि गोष्ठियाँ सब एक रंग में होती हैं और वह उस 
समनन्‍्वयवाद की प्रतीक है जिसको आज से चार सौ वर्ष पूर्व 
अकबर ने इसी लाल किले में अ्रपनाया था और जिसका आगरा 
कलचर प्रतिपादक एवं हामी है । 


छियत्तर 


